

శ్రీ మహాభారతము: వచనము

మంత్రి లక్ష్మీనారాయణశాస్త్రి ప్రణీతము

18 పర్వములు = 16 సంపుటములు

ఆదిపర్వము		4	0	0
సభాపర్వము		1	0	0
అరణ్యపర్వము	1 వ భా॥	3	0	0
డిటా	2 వ భా॥	3	0	0
విరాటపర్వము		2	8	0
ఉద్యోగపర్వము		3	0	0
భీష్మపర్వము		3	0	0
ద్రోణపర్వము		3	0	0
కర్ణపర్వము		2	0	0
శల్యపర్వము		1	8	0
సౌప్తికపర్వము		0	12	0
స్త్రీపర్వము		0	8	0
శాంతిపర్వము		4	8	0
ఆనందాశ్రమపర్వము		3	0	0
అశ్వమేధపర్వము		1	8	0
అశ్రమవాస, మహాసల, మహాప్రస్థానిక,				0
స్వర్గారోహణ పర్వములు		1	4	0

పూర్తి శ్లోకములు 37—8—0

పరిమళములు:—

కొండపల్లి వీరవేంకయ్య అండ్ సన్సు

శ్రీ సత్యనారాయణ బుక్ డిపో, రాజమండ్రి

డాక్టరు ఖాన్ సోదరులు

[జీవిత చరిత్రలు]

రచయిత :

మల్లాది లక్ష్మీనరసింహశాస్త్రిగారు



పబ్లిషర్లు

కొండపల్లి వీరవెంకయ్య అండ్ సన్సు

శ్రీ సత్యనారాయణబుక్ డిపో

రాజమండ్రి

1955

[వెల 0—12—0

భూ మి క

“భౌతికాధ్యాత్మికప్రభాభాగ్య మొక్క
భారతజాతికిగాక యెవరికి గలదు?”

జాతీయసోదరులారా !

భారత దేశ మధ్యాత్మిక భౌతిక విజ్ఞానమునకును, తద్విజ్ఞులకును పుట్టినిల్లని సాశ్చాత్యదేశములందలి యెందరో విజ్ఞాన ప్రతిభాశాలురు, మేధావంతులు, మనీషావంతులు నంగీకరించియున్నారు. అది యట్టివయని జగమెఱుంగును. కాని యీనాడా శక్తిస్వయ మె దడగిపోయినది? పరపాలనా రథచక్రముక్రిందబడి నలిగిపోయినదా? భారత దేశముననే యెందో మాటువడినదా యని శంకించుకొన్న ప్రత్యుత్తరము చెప్పుటయే కష్టము. ఏమైన నేమి మనకు లేదు. అయితే 60 ఏండ్లనుండి భారతదేశమున జరుగు సంభ్రమచిహ్నములేమి? దీనిఫలితమేమి? అని ప్రశ్నించుకొనినచో రవంత సమాధానము లభింపనచ్చును? లాభమేమి? అట్లని ఉపేక్షింతుమా? ఉపేక్షించితిమా? పెద్దలూరకుండిగా? ఈ జతనమంతయు దానిసంభ్రమమే. దానివలన చేకూరిన లాభము నేటికి భారత రాజకీయరంగమున విజృంభించిన శక్తులే వాని నుద్ఘాటించు చున్నవి. అయిన

నేను ? కుమారుడు మాతృదేవికి సర్వస్వ మర్పించుట విధాయకముగదా ? అట్లే భారతపుత్రులు పలుబాధల సం దుచు కర్తవ్యతాసాధనలు చేయుచుండిరి.

భారత రాజకీయరంగమున నెప్పటి కప్పుడు స్థితి గతులు పరిణామ మొందురీతిగనే నూతననాయకులు బయ లెడలి బహుపరిణామదశలను దెచ్చుచున్నారు. సంతోష సాగరమున నీదులాడ దగినదే ? భారతదేశమున నిపుడు చెలరేగిన యీ మత వైషమ్యము చూపుచూపు విధాన మెయ్యది ? ఇది కేవలము హిందూ ముసల్మానులలో కిరుదు గట్టుకొన్న ద్వేషరాశి అంటున్నారే గొందరు. ఇది విశ్వస నీయమా ? ఎంతమంది ముసల్మానుసోదరులు మనకు సోదరు లుగావుండి మనప్రక్క జీవిస్తూ మనతో చేతులుకలిపి భారతదేశ దాస్యశృంఖలముల విడగొట్ట యత్నించుటలేదు. ముసల్మానుల నావిధి తూలనాడి యుభయుల యశఃప్రతిష్ఠ లకును భంగము గలిగించుకొన వచ్చునా ? మన పరిసరముల నివసించు ముసల్మానుసోదరుల మాటకేమి ? ఎచ్చటనో సరి హద్దురాష్ట్రములలో నున్న యొక ముసల్మాను కవలను మీయెదుట బెట్టుచున్నాము. వారి జీవిత విశేషములను తీర్చిదిద్ది మీ హస్తపద్మముల నలంకరించు చున్నాము. దానిని పరిశోధనాదృష్టితో, పవిత్రభావముతో బరికింపుడు. ఎన్నిసంవత్సరములు మనపూర్వులు మహమ్మదీయ పరిపాలన ముగో గడపిరో తెలియునా ? ఇంచుమించు ఏడువందలేండ్లు

నుమా ? ఆకాలములోని ముసల్మాను చక్రవర్తుల పరిపాన పద్ధతులను పరికించండి. వర్షారాజ్యము రామరాజ్యము. అక్షరాజ్యము దేవరాజ్యము. అట్టి మన సోదరులతో కలహించుటా ? వారే కెలికి కలహములను పెంచుతున్నారన్న యింత శీఘ్రమనం వారికి ఏలకలిగింది. అంచేత మన ముపేక్షింపరాదు.

సరిహద్దురాష్ట్రములో విశాల విజ్ఞానపరిణతికి మూల కంఠము లనందగు ఖానుసోదరుల చరిత్రము పవిత్రతమము- పూజ్యతమము-నై యున్నదని ఋజువుచేయుట కీగ్రంథము నందు వారి సంపూర్ణ జీవితాంశములను లభించినంతవఱకు చేర్చి ముద్రించితిమి. కాంగ్రెసు నాయకుల చరిత్రలను నింతకు మున్నెన్నిటిలో ప్రచురించియుంటిమి. ఈ జీవితమును గూడ యథాపూర్వకముగ భారతీయు లందఱును నాదరింతురని విశ్వసించుచున్నాను.

ఇట్లు,

ప్రకటనకర్త.

౧

ప్రస్తావన

“ప్రాణిలోకంబు సంసారపతిత మగుట
వసుధపై గిట్టి పుట్టనివాడు గలడె?
వానిజన్మంబు సఫల మెవ్వనివలన
వంశ మధిగోన్నతి వహించి వన్నె కెక్కు.”

ప్రపంచమందు ప్రాణిగోటికంతకు తొలిజన్మంబునందలి
సుకృతదుష్కృత కర్మవశముననే పుట్టుక గల్గుచున్నదను
సంగతిని నేటిప్రపంచమందలి మతము లన్నియు సంగీకరిం
చిన విషయమే. అయినను ప్రతిప్రాణికి మానవజన్మ లభి
యించుటయే దుష్కరము. అట్టిపుట్టుక లభించినందుల
కావ్యక్తి యెంతయు నానందమందుచు సద్వర్తననుడై, పరోప
కారపారీక్షుడై, త్యాగియై, దేశసేవాదురంధరుడై మనుగడ
గడిపినప్పుడే యాపుట్టుక ధన్యతమంబగును. అట్లుగాక
దుర్మడత లలవఱచుకొని, దుస్సహవాసములజేసి దుష్టవర్త
ననుడై దుష్కర్మంబుల నొనర్చుచు సుకృతమన నెట్టిదియో,
పరోపకారమన నేమో, త్యాగరూప మెట్లుండునో యెఱుం
గక ఆహారనిద్రాభయమైధునాదికములకే జన్మించితి మను
వానిపుట్టుక యిహలోకమున దుర్భరమై, పరలోకమున
పాపహేతువై పాపకూపమున బడును.

ఇది యేనాటిమటలో ఎచ్చటిపుక్కిటిపురాణములో, ఏనాటినుండి బూజుగట్టి దులిపి దుమారమూడ్చి బయలుపెట్టిన యంతములని దూషింపజనదు. మనయెదుట నేడు ప్రత్యక్షముగ సాగెడి మానవుల న్యూనతాధిక్యతలును, కలిమిబేములప్రాప్తియు మున్నగునవి వానిచాయలే. ఒక చోటనే గర్భదండిదుని, నిరంతర భోగభాగ్యానుసంధాయకుని జూచుచున్నాము. ఒక కడుపుననే జన్మించి సజ్జనదుర్జనులుగా పరిగణింపబడువారిని కనుచున్నాము. అయితే మానవుడు తనజన్మసాఫల్యమునకు చేయుక్రియలలో మానవసేవయొకటి. ఆసేవలో నాతడెంత యశాదార్యమును, త్యాగమును, ఓర్పుని జూపునో యంతగా రాణించునట నిక్కవము. మహాత్ముడు మున్నగువారు కొందరు ఆతెగకు జెందినవారే.

మానవసేవలో మగ్నులగుటకు జాతిమతములతారతమ్యము, ఎక్కువతక్కువల పరిశీలన, ధనదారిద్ర్యభేదములనవిసరములు, ధర్మాధర్మవిచక్షణ, న్యాయాన్యాయపరిశీలన, దుష్టశిక్షణ, శిష్టరక్షణాదికముల యావశ్యకత స్రుథానావలంబనములుగా నుండవలెను. మనదేశమున సట్టివారు కొద్దిగనో, గొప్పగనో అన్నిమతములవారిలోను, అన్ని జాతులవారిలోను నున్నారు. వారుమాత్రము దేశసేవను, మానవసేవను ముఖ్యముగా గమనింతురుగాని యన్యమును జూడ నొల్లరు.

అట్టి మహాదారులలో లెక్కింపదగినవారును సరి
హద్దు రాష్ట్రవాసులకు వెన్నెముక వంటివారై యెట్టి పదవీ
వ్యామోహమును లేక ప్రజాసేవకే తమ మానధన ప్రాణ
ముల నర్పించి పలువిధంబులయిన బాములనంది నేటికి
నందుచు స్వరాష్ట్రమందే గాక యన్యరాష్ట్రవాసులచే గూడ
బాగ డ్దలందుచు విభజించి పాలించు ప్రభువుల
పాలినికి ప్రక్కలోని బల్లెమై చెక్కుచెదరని గంభీరహృద
యై జంకుగొంకులేని విష్ణుక్షపాతులై నిరవధిక దేశసేవా
ముద్రితహృదంతరంగులై వెలయు ఖానుసోదరుల చరిత్రము
నిపుడు పాఠకులు చదివూడ నున్నాడు. వారి ప్రాచీనవంశా
చారనిష్ఠుత్తి, మహత్తరసేవా నిరతి, స్వతోముఖప్రతిభ,
అన్యుతసిద్ధాంతకార్యక్రమము, అనున్యూతమగు దేశసేవ,
అనుపమానదైవదీప్తితనము, అకుంతితప్రవర్తనము, అమేయ
క్రమశిక్షణ కున్నగు పెక్కువిషయము లిందు గోచరింప
గలవు. మరలయు నేటి మిత్రుల యనెడి మహామారి కేవలము
బ్రిటిష్ పరిపాలకుల రాబునతి చతురతయే గాని వేరొండు
గాదని స్పష్టకరణముగ సోదాహరణముగ పాఠకు లెఱుంగ
గలడు.



సరిహద్దు రాష్ట్రప్రతిభ-జననము

“మొదల జూచిన గడుగొప్ప పిదప గుఱుచు
ఆది గొంచెము తర్వాత నభిక్ మగుచు
దనకు దినపూర్వపరభాగ జనితమయిన
ఛాయపోలిక గుజన స జ్జచులమైతి.”

భరతఖండము విశ్వప్రపంచమున కేకైకవిజ్ఞానఫలదంబని, వేదకల్పక ముద్భవించుట కాలవాలమని, సంకల్పమాత్రంబుననే జగన్నిర్మాణమున శక్తివంతులగు తపోధనుల కాస్పదంబని, సత్యరతూది దృఢాదీక్షితులైన హరిశ్చంద్రాది షట్పుక్రవర్త లేలిన నవనభూమియని, పరశురామ ద్రోణపాండవేయాదులగు కాండీరవీరులను గన్న వీరమాతయని, గాంగల హరీశరంగములచే సంతృప్తితం బగు మానవాశ్యాసుపంకము గలదగు మాస్యసీమయని, శంకరాది మతాచార్యులకు జన్మభూమియని, భువనైకపావనం బని విశ్రుతప్రతిభావంతమని ప్రఖ్యాతి నందినది.

ఆ పావనభారతదేశసీమలో నొక ప్రకృతిరామణీయకతావిరాజమానమగు రాష్ట్రము సరిహద్దురాష్ట్రము. ఆ రాష్ట్రమునకు వాయువ్యదిశ నాకశమున నెఱ్ఱినిమచ్చవలె గోచరించును. అయితే 1930 సంవత్సరమునకుముందారాష్ట్ర

మును గూర్చి కొలదినుండి పత్ర కాపాతకులకునక్క నన్యలకు గించి త్తయిన తెలియదన్న నసత్యము కాదు. అజ్ఞుడు అవివేకి యైన అనాగరికు డొకడు సరిహద్దురాష్ట్ర మను దేశమున్న దని, ఆ దేశమునుండి హెచ్చునడ్డీలకు ధన మప్పుగా నిచ్చుచు పుచ్చుకొన్న చారిని పలుబాములబెట్టు పతాను నచ్చు ననియు, అతడు నిష్కరుణుడై నడ్డీతో ధనము లాగికొని యేకికి మరల గన్పింపజనియు మాత్ర మెఱుంగునని చెప్ప వచ్చును. చునదేశమున నిపుడు అకుగడుగునకు విచిత్రవేష ముతో చూపునకే భయంకరులుగ గన్పట్టు వేలాదిమనుజులే యా పతానులు.

సరిహద్దురాష్ట్ర మిట్టిదని వర్ణింప నారంభించితిమా యిందు ముఖసీమను ముఖ్యముగా గోచరించునని రమ్యా విషయమయి బ్రటిషువారు భయసంత్రస్తులై గడగడలాడిన కథానిక దృశ్యములే. ఆరాష్ట్రము భారతదేశమునకు శత్రు పులరాపిడి కలుగకుండ పెట్టనికోటవలె యీశ్వర నిర్మితమై యుండును. బ్రటిషుపాలకులు తమ కార్యావసరముచుబట్టి కొన్ని క్లిష్టపరిస్థితులలో నారాష్ట్ర వాసులకు ధనాశజూపి తమ చెప్పచేతలతో బెట్టుకొనుట పరిపాటయినది. బ్రటిషువారు సరిహద్దుజాతులపై జరుగు దండయాత్రలనుగూర్చి చెప్పు నంశములలో నొక్కటియు నిజాంశ ముండదు. కాని పాలక జాతిలోవారి కేదైన అపద తటస్థించి నపుడు బలీయ బులగు నారాష్ట్రమందలి శక్తులన్నియు దానికై వినియోగింపబడు

నని మాత్రము తేటతెల్లమగును. సరిహద్దురాష్ట్రములో 1930 నుండి జరిగిన కొన్ని సంఘటనలవల్ల నారాష్ట్రప్రాముఖ్యత దేశీయులకుగూడ వెల్లడియైనది.

ఆరాష్ట్రవాసులలో నూటికి నూరుమందికూడ శూరమృన్మయలు, ఆత్మాభిమానులు, పట్టుదలలో దిట్టలు, పోరాటమున దీటుతీరినవారును. అసలు పతానువంశమునకు నగ్నిలో అవయవములుంచి సాంతముగ కాలువలకు బయటికి దీయనట్టి సాహస మాజన్మసిద్ధము. ఇందుల కెన్నియేని ఉదాహరణము లారాష్ట్రమునుండి చూపవచ్చును. కాని యత్యంత సాహసోపేత మగు నొకటి రెండుదాహరణములు యెప్పక తీరనిది చెప్పివిడుతును. ఒక పతానుడు ఆరితేరిన చోరవిద్యా ప్రతిభాశాలి యొక గృహస్థునింటికి దొంగతనమునకుబోయి కన్నమును ద్రవ్య యందులో దన దక్షిణహస్తమును జొనిపి లోనికేగు నుపాయము నన్వేషించుచుండెను. ఇంతలో నాయుంటియజనూని మేల్కొని కన్నములోనిచేతి నట్టేపట్టుకొని ప్రాంతవాసులను గొంతెత్తి పిలువ మొదలిడెను. వెంటనే యాపతాను తాను పట్టుబడుట నైచ్యమని భావించి రెండవచేతినున్న కృపాణముతో గన్నములోని తనచేతిని త్రొంగుచుకొని యాగృహస్థు విస్తుపోవునటుల మొండిచేయి నతనికి వక్షల పలాయనమంత్రమును పఠించెను.

సుప్రసిద్ధ పతానువశీయు డగు 'హజీమాహనవాజ్ ఖాన్' అను నతడు దొరతనమువారిచే జామీనుసెక్స్ నుక్రింద 1930 సంవత్సరమున నిర్బంధింపబడెను. ఆతడందుండి

విడుదలకావలెనన్న యందులకై నిర్మితమగు ధరావతు డబ్బును చెల్లింపవలయును. ఆత డెంత యాపదలోనున్నను ధరావతు చెల్లించి బయటపడుట కాతనికిగాని, ఆతనిబంధు కోటిలో నేయొకనికిగాని యిష్టము లేదు, ఆయనబంధుకోటి జామీనుశ్రేక్షను నిరాకరించి మరల కారాగారమున కేగుట యే కర్తవ్యమని నలహానిచ్చిరి. తా నంతకుమున్ను విడుదలై వచ్చి కుటుంబమునకు దెచ్చిన మచ్చను రద్దుచేయవలె నన్న తిరుగ కారాగారములో ప్రవేశించుట చాలదని, ఆత్మ హత్య చేసికొని మరణించెను.

ఇవ్విధముగ ననన్యలభ్యమాన సాహసోపేతులును, ధైర్యశాలురును నగు పతానులకు జన్మభూమియగు నాసరి హద్దురాష్ట్రమున నొక గేస్తునింట 1880-90 సంవత్సరముల మధ్య రెండాణిముత్యములు పొడసూపినవి. ఆగేస్తు మహమ్మద్ జయిజాతికి జెందిన బలీయుడు. వారిగృహనామములు ఖాన్ శబ్దప్రతిపాదితములు. ఖాను అనగా నాయకుడు. ఆయన నామధేయము 'ఖాన్ సా హేబు బెహరాంఖాన్' ఆయన జన్మస్థానము పెషావరు జిల్లాలోని చెరసద్దాతాలూకాకు చెంది పెషావరున కిరువది మైళ్ళదూరముననున్న 'ఉత్తా జయి' అను గ్రామము. ఆ గ్రామమునకు బెహరాంఖాన్ కిరీటములేనిరాజు. ఆప్రకృతిలీలా సదృశదృశ్యములతో విరాజిల్లు పల్లెటూరు చెరసద్దాకత్యంతపరిసరమున శాంతవేగమున బ్రవహించు స్నాతో నదీతీరమున నత్యంతరమణీయప్రదేశమున

నున్నది. దానికి వచ్చిమదిశగ నిరుపదిమైళ్ళ పజకు ఆఫ్ గన్ స్థానమున కేగుమార్గమున గరిహద్దురాష్ట్ర ప్రజానికముచకు వన్నెరాసుల గల్పించువారగు 'మోహనుద్' జాతుల వాన స్థానము లున్నవి.

ఇట్టి విచిత్రరామణీయక ప్రతిభగల వాతావరణమున వసించు బెహరాంఖానుమహాశయుని గర్భమున జ్యేష్ఠపుత్రుడుగ డాక్టరుఖానుసాహేబు 1883 సంవత్సరములో, కనిష్ఠుడైన ఖాన్ అబ్దుల్ గఫూర్ ఖాన్ 1890 లోను జన్మించిరి. వన నాగరికతకునికిపట్టున మహానగరములన్న వారి కిష్టమే లేదు. ఇంకను పెసావరుమండలప్రాంతము ప్రకృతి సిద్ధముగ నుండెడి ఆచారవ్యవహారములు, రీతిరివాజులు, కొన్ని పలుకుబడులు హిందూతత్వమునే బోలియుండును. ఆప్రాంతప్రదేశములందు కొన్నిశతాబ్దాలనుండి బౌద్ధమతమే యత్యంతప్రచారమున సుస్థిరమైయున్నది. బౌద్ధకాలమునాటి బహువిధములగు వన్నెచిన్నల కామండలమే పెట్టినది పేరు. ఇప్పటికిని కొన్ని గ్రామములపేళ్ళు హిందూబౌద్ధమతాంకితములుగ నొప్పుచున్నవి.

ఈ సోదరుల జనకుడు మిగుల సద్వర్తనుడు. ఆయన సుగుణసంపత్తినిగూర్చి చెప్పవలెనన్న అజాతశత్రుడే అనవలయును. కాని ఆయనకు శత్రువులు లేకపోయినను వారిబంధుకోటిలోనే ఆయనను శత్రువుగ భావించి పలువిధములగు భాములను గల్పించి తుడకుబాధాతులై పశ్చాత్తప్తహృద

యులైనవా రెందరో గలరు. పగయన్నను, పగతీర్చుకొనుట యన్నను ఏమో ఆయన కెఱుకలేదు. మోసగించుటయే అన్యాయముగాని మోసగించబడుట అన్యాయము కాదని ఆయనకు విశ్వాసము. అడివమాట నిలుపుకొనుటలో నపర హరిశ్చంద్రుడు ఆ ప్రాంతముం దిట్టి నిజాతీయచునిషి లేడని పేరొందినాడు. ఆయన ననూయతో జూచువారుగూడ నవసరముచుండును, లేనపుడునుగూడ సమ్మికతో నుందురు. వందలాదిపరిసరవాను లాయనకడ ధనము దాచుకొని రసీమ అడిగినవారు లేరు. సాహసమున సంతటివాడు లేడని ప్రతీతి. జీవితాంతమువఱ కెట్టిసమయముదుగాని యొరులకడ చేయి చాచుటగాని, అధికారుల ప్రాపక మార్జింప యిచ్చకములు పలుకుటగాని యెరుగడు. అంతేగాక యెంతటి గొప్ప యువోగిగాని ఆయన పేరు చెప్పిన నణకుటయే. ఎందరో బ్రిటిషువోగ్సు లాయనను 'బాబు'అని పిలచుటయేగాక ఆయన సమ్మతింపని కార్యమును జేయ యత్నించుటకు సంకోచ మందుచుండెడివారు. ఆ ధన్యజీవనుని యిల్లాలు పతి యడుగుజాడలలో నడచి భర్తనలనే యాధ్యాత్మిక భౌతిక విజ్ఞానము నెంతేని యార్జించి యించుక తీరిక యయ్యేనేని నిశ్చలచిత్తయి ప్రశాంతహృదయముతో ధ్యాననిమగ్న యయ్యెడిది.

అట్టి విశుద్ధజీవనుల గర్భశుక్తిముక్తాఫలంబు లగు భానుసోదురుల ఆంతరంగిక సుగణజాలముల పరిమాణ మిట్టి

దని నచింప శక్యము కాదన్నను అనవచ్చును. బెహరాం ఖాను మహాశయునిగూర్చి మనము తెలిసికొనదగిన ప్రముఖ విషయ మొకటి యిచట తప్పక నుడువదగినది. ఆయన ప్రాకృత రూపగుణాదులను ప్రత్యక్షము చేసికొనదలచిన వెంటనే ఆయన కభిముఖముగ పటేలుసోదరుల జనకుడు ప్రత్యక్ష మగునట. వా రిరువురు మతాభిమాన బద్ధులు తొంబదియేండ్లను పైబడి యిరువురును జీవించినవారు. తమ పుత్రులను బెంచుపద్ధతిలో నొకే యాదర్శమును గైకొనిరి. అయితే పటేలుసోదరులు పేదకుటుంబమున జన్మించిరి. ఖాను సోదరుల జనకుడు తగినంత ధనసంపత్తి కలవాడు. పటేలు సోదరులు పేదలయ్యు స్వయంకృషిచలనను, సంపూర్ణ స్వశక్తివలనను ఔన్నత్యము నందిరి. ఖాన్ సోదరు లారీతిగ నభ్యుదయ మందినవారు కారు. వారితండ్రి జమీందారీ తరహాగా యొక గ్రామమునకు తలమానిక ముగ నున్నవాడు, అందుచే తనబిడ్డలను సాశ్చాత్యదేశముల కంపి విద్యాబుద్ధులను గరపింప శక్తివంతుడై యుండెను. పటేలుసోదరులు తమంతదామే విద్యాబుద్ధులను నేర్వవలసినవారైరి. అంతే గాక పటేలుసోదరుల జనకుడు సామాన్యసంసారిమాత్రమే యనుటకన్న సన్యాసి యని చెప్పుటకు జంకనవసరములేదు. బెహరాం ఖాన్ మహాశయునిప్రకృతి దానికి విరుద్ధమైనది. ఒకప్పుడు ఆయనకు ఎనుబదియేండ్లు చాటిన వయసులో తన

కనిష్ఠపుత్రుని దొరతనము బంధింప తానుగూడ కారాగార ప్రాంగణమున నందులకే సిద్ధపడివచ్చినదిట్ట.

బెహరాంఖాన్ విశేషముగ విద్యాసముపార్జనము చేయలేదుగాని ఆధ్యాత్మిక భౌతికవిజ్ఞాన మార్జించినవారిలో మేటి యనవచ్చును. ఆయన ప్రకృతి యట్టిదయ్యును సాహసమున నందెవేసిన చేయి. ఆ మహనీయుడు తన తొంబది యైదవయేట ననగా 1926 లో పరమపదించెను. ఆయన సునిశితమగు ధైర్యమును, పలుకుబడినిగూర్చి యొకవిషయమును మాత్రము వచించి యీ ప్రకరణమును ముగితుము.

ఖానుసోదరులతండ్రి సిపాయివిప్లవము జరిగిన కాలము నకు యువకుడుగా నుండెను. ఆ విప్లవవిషయమున పతానుల సాహసాదీకముల నాయన జ్ఞాపించినను తద్విప్లవమున వారి ప్రవర్తననుమాత్రము సహింపజాలక పోయెను. అప్పటికి ఖానుసోదరుల వెనతండ్రి చెరసదాలో గవర్నమెంటుఖజా నాకు రక్షణార్థ ముంపబడిన రక్షకభటుల కధినేతగా నుండెనట. అప్పుడు సోదరున కెంతయో సాయముజేయ తలపడెనట. అట్టివాడు ఒకప్పుడు తనకనిష్ఠపుత్రుడు రౌలటుచట్టపు ట్లాందోళనలో పాల్గొనగా దొరతనమువా రతనిని బంధించి యెచ్చటికో గొంపోయిరి ఆ సమయమున వారి స్వగ్రామమున నొక మహాసభ సమకూడగా దానికి దాదాపు లక్ష మందిప్రజలు వచ్చుటయు శతవృద్ధుడైన ఖాన్ సోదరుల

తండ్రియు వచ్చెనట. పదేనుదినములవఱకు పుత్రు నెటకు గొనిపోయినది ప్రభుత్వమూ తెలియనీయవలసిన బిడ్డకై ఆయన ఆదోళన చెందుమండెనట. అపుడొక గొప్ప రక్షక భటాధికారి బెహరాంఖానుకడకు వచ్చి, నీపుత్రుని జంపెడ మని బెడరించిరట. అపు డాయన వెంటనే ఆ యుద్యోగిని కఠినముగ భాషించి వెడలనడపెనట. అందులకై బెహరాం ఖానుగారుకూడ నిర్బాధింపబడిరి. వెంటనే పుత్రుడున్న తావునకే ఆయనను గొంపోవ తండ్రి దుస్థితికి తాను మూల కారణుడనని యాపుత్రుండు ఎగవగా తండ్రిబిడ్డతో నాయనా! ఇందులకై నీవు వంత నండకుము. నేను మహదానందము తోనే నిన్ను కూడగోరి బంధితుడనై తిని నెనట. పితృపతానులు బ్రహ్మాండమగు నాదోళనము నందులకు నలుపగా నొక బ్రతిమిద్యోగి పతానుల నిపుడు తృప్తిపఱచి నశపఱచు కొని నిచో కొంపమునుగునని భావించి ఆ తండ్రిబిడ్డల నిరువురను కారాగార విముక్తులను గావించి జరిగినదాని కెంతయో పశ్చాత్తాపమును వెల్లిబుచ్చెనట. ఇందువలన నాఖాన్ మహా శయుని నిఖిలవర్తనము తేటతెల్లమగుటలేదా ?

3

బాల్యదశ — విద్యావ్యాసంగము

“ఆదర్శక ప్రాయమై జగన్నుతిగన్న
 ప్రాచ్యసామ్రాజ్యవై భవము గలిగి
 ఆచార్యకస్థానమై యొప్పు నానాకళా
 పుత్రమజ్ఞానసంపత్తికలిగి
 అన్యదేశప్రజాయత్నసాధ్యము కాని
 చతురకార్మిక పరిశ్రమలు గలిగి
 ప్రబలనైష్ఠ్యపరస్థితివిశ్రాంత
 భూరివాణిజ్యసంభూతిగలిగి
 ఏనునకు ముంసు నాఱువేలేడ్లమునుపె
 నాగరకతాగ్రగణ్యమైనదిగ దెలుపు
 కథలజాడలె నేటికిం గలవుగాని
 నాటిభారతభాగ్యమీనాడు గలదే.”

ఘానుసోదరు లాగర్భశ్రీమంతులని, ప్రకృతివిలాస
 లాలసులని చెప్పుకొంటిమిగదా ! సరిహద్దురాష్ట్రము కేవ
 లము ఒకమారు మూలనున్న దేశము. అచట పిద్యాభిలాష
 గాని, విద్యాభివృద్ధికి ప్రోత్సాహకరములైన ప్రపత్తులుగాని
 లేవు. అజ్ఞానాంధకార బంధుర మన్నను తప్పలేదు. ఆరీతిగ
 నాదేశవాసుల నొనర్చినది బ్రిటిషుపరిపాలకులతాత్రికమే.

ఆరాష్ట్రములో నచ్చటచ్చట ఆధునిక పాఠశాలలు లేక పోలేదు. అవి మాత్రము కేవల మారాష్ట్రవాసులకన్నీటిని దుడుచుకొని కేర్పడినవే. ఆనాటిమాల్వీలు, ముల్లాలు ఆధునిక పాఠశాలలకు తనుబిడ్డలనుబంబు పెద్దలను తిరస్కార దృష్టితో జూచువారు. కానిబెహరాంఖాన్ మాత్ర మట్లు చేయక తనబిడ్డల నెట్లయిన విద్యావేత్తలను చేయనెంచి ఆయన ఢెహవరులోని మిషను పాఠశాలలో తనపుత్రులను చదివింప జేర్చెను.

ఖానుసోదరు లిరువురు నాపాఠశాలయందు నియమ వర్తనముతో విద్యనభ్యసించి నానంభించిరి. డాక్టర్ ఖానుసా హేబులన్యచింతలులేక కేవలము విద్యావ్యాసంగతత్పరాను సంధాయియై యుండువాడు గఫూర్ ఖాన్. అట్లుగాక తాకిక విషయంబు లన్నిటియందు గల్పించికొని చొచ్చుకొనిపోయి లోకవిజ్ఞానముపార్జింపకీచ్చిచంత ప్రాముఖ్యతవిద్యావ్యాసంగమున కీయలేకపోయెను. డాక్టర్ ఖాను అసహికాలములోనే పంజాబువిశ్వవిద్యాలయమున మెట్రిక్యులేషన్ పరీక్షలో నుత్తమగుణముల నార్జించి ప్రథమశ్రేణిలోను తీర్ణుడయ్యెను. పిమ్మట అటనుండి బొంబాయిపట్టణమున కేగి యుండు వైద్య కళాశాలలో డాక్టరుపరీక్ష కొకసంవత్సరముమాత్రమే జరిపి తండ్రి ప్రోత్సాహమున నింగ్లాండులో వైద్యవిద్యలో నున్నత పరీక్షల జరుపజేసెను. ఆయని యింగ్లాండుప్రాయంబును

గూర్చి బంధులలోకమంతయు పరిపరివిధముల నాకుటుంబము కెద్దడి తెచ్చిపెట్టిరి. కొందరు తప్పక ఖాన్ కైస్తవమతావలంబి యగు ననియు, మరికొందరు యావజ్జీవ మాయన పాశ్చత్యదేశము లందే యుండిపోవు ననియు వేరు కొందరాయన ఆంగ్లకన్యను బెండ్లాడి కులమువారిలో వెలియగు ననిరి. వారితండ్రిమాత్ర మెట్టి యాటంకమును జెప్పక సంగోపముతో కుమారు నాశీర్వాదించి పంపెను.

గఫూర్ ఖాన్ మాత్రము విధివశంబున మెట్రిక్యులేషన్ పరీక్షలో నుత్తీర్ణుడు కాలేకపోయెను. తనకనిష్ఠ పుత్రునిగూడ నింగ్లాండు పంపి చదివించవలెనని తండ్రి యాన పడెను గఫూర్ ఖానుకూడ అట్లే భావించుచుండెను. ఇంతలో నాకుటుంబమునకు తీరని యానదలు ఘటిల్లినవి. అట్టి ప్రయత్నము జరుగుచుండగా నా కుటుంబములో మూడు నిండుప్రాణములను మృత్యుదేవత బలిగొన్నది. దాని సశుభ సూచకముగా పరిగణించి పరిత్యజించిరి. ఈ తీరున గృహచ్చిద్రములచే రెండుండ్లు వ్యర్థముగా పోయినప్పటికి డాక్టర్ ఖాను సాహేబుగారు ఇంగ్లాండులో ఆంగ్లయువతిని వివాహమాడ నిశ్చయించుకున్నట్లు తెలియడం కూడా కొంత అడ్డుకిగావచ్చి పూర్తిగా నాయంగ్లాండుచదువు ప్రయాణం కట్టుబడి పోవడమే గాకుండా చదువునకు స్వస్తికూడా జెప్పడం జరిగింది.

ఖాన్ గఘూర్ ఖాను మిషనుస్కూలులో విద్యాభ్యాసము చేసినది స్వల్పకాలమే అయినా దానివలన నెంతో ఫలిత మాయన పొందాడు. ఆయన విద్యాభ్యాసకాలంలో నాపాఠశాలకు మేనేజరుగా నున్న రెవరెండ్ విగ్రామ్ గారు మిగుల నుదారుడు, ఆత్మిత్వాగి, పవిత్రజీవనుడు, శిష్యులన్న నాయన కపరితాభిమానము. ఆ గురువువద్దనుండి గఘూర్ ఖాన్ ఎన్నో సద్గుణములను, సదాశయములను గ్రహించెను. గురువు మతదీక్ష. యెట్లు పూనెనో తానట్లు జాతీయ సేవాదీక్ష పూనవలెనని గఘూర్ ఖాను అభినివేశము. ఇంగ్లాండు ప్రయాణము పూర్తిగా నాగిపోవుటకుముందే దాయన తనజాతీయసేవాదీక్షకు పునాదిగా సేనలోజేరి సైనికుడుగా పేరొంద దలంచెను.

ఆతలంపుతో గఘూర్ ఖాను దరఖాస్తు పెట్టుకొనెను. పఠానువంశీయుడును, అభిజాత్యముకల కుటుంబములోనివాడు నైన ఖాను దరఖాస్తు తొందరగానే మంజూరై నది. సేనాని వేశమున వ్యామోహము మెండని ఆయన యెఱుంగును. ఎందరో యున్నతోడోగు లా శాఖలోనివా రాయనకు బరిచితులు. అందుచే తానుగూడ జాగరూకతతో వర్తించి పనిచేయగలననే తోచెను. కాని దేవు డన్యథా తలంచి నాడు. ఒక దినమున సంతదనుక చాలకాలము నుండి సేనలో బనిచేయు నొక మిత్రుని జూచుటకై గఘూర్ ఖాన్ సేనాని వేశమునకు బోయెను. ఆ సమయంలో

నొక చిన్న అంగ్లేయోద్యోగి వలన తన మిత్రుడుపరాభ వింపబడుట చూచెను. ఆతఁడు నుండి పేనలో జేరుటయందు విముఖుడయ్యెను.

పిమ్మట నొకసంవత్సరము అలిఘరులో తీరికగా కాలమును వెళ్ళించెను. ఆసమయమును కొంత వ్యర్థము చేయక ఉర్దూభాషావ్యాసంగము చేయమొదలిడెను. దాని కచట ప్రచురించబడు మా'లానా బిషర్ ఆలీఖాన్ గారిచే బ్రకటింపబడు బమిందారుపత్రికను, అబ్దుల్ కలాంఅజాద్ గారు వెలువరించు 'అల్ హిలాల్' అనుపత్రికను తప్పక చదువుచుండెను. అదియే ఆయన ఉర్దూపాండిత్యప్రకర్షకు దోహద మిచ్చెను. కాని ఆపత్రికలలో ఆల్ హిలాల్ యద్ధసమయమున నణచి వేయబడినది. ఆయనరాజనీతిశిక్షక దే శ్రీకారము చుట్టిన మొదటిరోజులు.

గఫూరుఖానుకు తాను చదువుకు స్వస్తి చెప్పిననాట నుండి జాతీయవిద్యయం దభిమానము. ఆయన స్వరాష్ట్రములో జాతీయపాఠశాలలు స్థాపించుటయందు ప్రముఖపాత్ర వహించెను. అప్పటినుండి రాజకీయవాతావరణమున చొఱవగా ప్రవేశింప మొదలిడెను. ప్రథమమహాసంగ్రామానంతరము భారతీయుల త్యాగమునకు ప్రతిఫలముగ రౌలటు చట్టము ప్రాప్తమయ్యెను. గఫూరుఖాను రౌలటుచట్టము

నివారించుచుపోతే ననుసరించెను. ఆరోజులలో సరిహద్దు రాష్ట్రమునం నుండిను అడ్డుతీయైన హర్తాల్ జరిగినది. అప్పుడే వారిస్వగ్రామములో అక్షునుందిజనముకూడిన మహా సభ జరిగెడం. వృద్ధుడైన ఖానుసోదరులలెండికూడ నందులో పాల్గొనడం జరిగింది.

బ్రిటిషుప్రభుత్వము నూ నమావేశమునకు దద్దరిల్లినది. కండ్లు కుట్టించి. వెంటనే గవర్నర్ ఖాను నరెస్టుచేసిరి. కేసును లేదు-విచారణయులేదు అయితే ఆయనను గొన్ని ప్రశ్నలడిగిరి. ఒకరక్షరభటోద్యోగి 'సేవ్రపతాక చక్రవర్తివా? అన'నా కది తెలియదుగాని మాజాతికి లెలయొగ్గు సేవగుడను అనగా ప్రభుత్వమునుండి రాయబారిగా వచ్చిన జిగ్గా ఖానును సమీపించిఎన్నోవిధముల బోధించెను. మంగళహారతిప్పించెదనని, పలువిధంబులగు కారణములను జెప్పి, యింతవఱకు మీకు విధింపబడినచట్టములకంటె నిందేమి మహిమ గలదు. మీరిందులో చేయిచేసుకొనుటేమియు బాగుగలేదు. పతానులను గూర్చి బ్రిటిష్ మయిండియా ఆందోళన జెందనపుడు మీరేల దానికై ఆందోళనపడవలెను? ఎన్ని కారణాలాయన విప్పిచెప్పినా ప్రయోజనం లేకపోయింది. ఇంకాయన్ను జైలులోగూడా సంకెళ్ళతోపుంచి యపాయకరమైన ఖైదీగా చూసేవారు. పైగా యింకా ఎన్నో కేసులు పెట్టడానికి ప్రయత్నించి సఫలీకృతమనోరథులు కాలేకపోయినారు.

అప్పటికి చదువుకై యింగ్లాండు కేగిన డాక్టర్ ఖాన్ సాహేబుగారు లండనులోని సెంట్ థామస్ ఆసుపత్రిలో యమ్. ఆర్. సి, యస్. డిగ్రీని పొంది యుద్ధమునకు వెళ్లెను. యుద్ధానంతర మాయన ఫ్రాంసులో పనిచేయుచుండెను. ఆ సమయమునకే సరిగా యిక్కడ అందోళనము బయలుదేరినది. తన సోదరుచుండి డాక్టరు ఖాను ఒకజాబునైనను బడయజాలక జన్మభూమికి రావలెనని యత్నింప నాడు మానములకు గూడ ననునుతి లభింపలేదు. డాక్టర్ ఖాను తన ఆంగ్లసత్తితోను, సంతతితోను, నెట్లో స్వదేశమునకు మరలివచ్చెను. వచ్చినకొలది మానములకే స్వంత వైద్యా లకుముప్పెక్కిన జీవించడలచి యుయ్యోగమునకు రాజీనామా నిచ్చెను. దాని కనునుతి లభించుటయు దుర్లభమయ్యెను. ఆచటికి గఫూర్ ఖాన్ చాలవఱకు కాంగ్రెస్ సంస్థమొక్క పవిత్రతను గ్రహించి, కాంగ్రెసు ఆదర్శముల నలవఱచుకొని కాంగ్రెసుసభ్యులములపై నాధారపడి దాని యనుగుజాడలలో మెలిగి దేశసేవ సేయుట కువ్వోహుడు చుండెను. ఖానుసోదరు లింపురును ఒకే గర్భమున జన్మించినను సుతవఱకు దారి ప్రత్యేకవ్యవహారము లెట్టి ప్రాతికూల్య వర్తనపథంబున బడినవో చూచితిరా ?

గఫూర్ ఖాను హాహాత్మ్యని గణగణములను గూర్చి విన్నదాది అయినను దర్శించుటకును, ఆయనతో గలసి దేశ

సేవ సేయుటకును ఉబలాటపడుచుండెను. సరిహద్దు రాష్ట్రము ప్రకృతి వైభవముల కాటవట్టని మన మెరింగియున్నాము. అచటికొండలు, ఆయేఱు, ఆ చిన్నదీవులు, ఆ చెరువు తోటలు, ఆ కొండచటియలందలి వివిధఫలజాతుల నిచ్చు వృక్షములు, ఆ కపిలగోవులు—చూచిన తనివితరని ప్రకృతి రామణీయకత ఆహ్లాదమొనర్చును. వారచట నొక యాశ్రమమును నిర్మించి యెప్పటికైన మహాత్ము నట కతిథిగా గొంపోవలెనని ఆశించిరి. ఒకప్పుడు గఫూర్ ఖాను మహాత్మునితో “గాంధీజీ! మీరీ యాశ్రమముందే యుండవలెను. ఇది మీ యాశ్రమము. ఇటున్న ప్రశాంతత, రమణీయత్వము గల వాతావరణ విత్తరతావుల లభింపదు. ఈ కొండచటియలందలి ఫలములను భక్షించి ఆవుపాలను ద్రావి, మీగడమెనవిన మీ శరీరతూకము హెచ్చును”ని పలికించెను. మరొకప్పుడు “బాపూజీ! కష్టసహిష్ణుతవలననే వివేకము గలుగును. నాకు లోగడ రెండుమూడు లనుభవించిన కారాగారవాసము అగ్నిపరీక్షయైనను, నన్ను ఒక దేశసేవకునిగ చేయజాలినది. ఆ భగవానుడు నాకు గల్గించిన క్రమశిక్ష కాయనయెడ కృతజ్ఞుడను” అని పలికెను.

౪

కారాగారవాసము—దేశసేవానిరతి

“పాదుగులనిండ సేపునజేపి మందలన్

గోకదంబము పాలు గురియుచుండె

పైరుచేలెల్ల మ్రుక్కాటు క్రొక్కాటుగ

పసిడికాదుంబంట పండుచుండె

పరదాస్యమునకు పాల్పడక స్వచ్ఛందతా

నందంబుతో సౌఖ్యమందె జనము

పూరిపుల్లకు బెఱునారిపై నాధార

పడక దేశము భాగ్యవంతమయ్యె

గ్రామములయందు స్వీయసంఘములదీర్పు

పద్ధతికి బద్ధమై ప్రజ పరులచేత

వ్రేలు వంపించుకొనక జీవించుకతన

జాతీయం దెంతయో వికాసంబు హెచ్చె.”

ఖానుగఘూర్ ఖాను మొట్ట మొదట 1930 లో నాగ పూరులో జరిగిన కాంగ్రెసు మహాసభకు విచ్చేసెను. ఆ సమయ మందే బయలుదేరిన ఖిలాఫత్ ఆందోళనలో ప్రముఖపాత్ర వహించి రాష్ట్రీయశాఖలో దన యధ్యక్ష పదవికి తిలోదకంబు లొసగి ఖిలాఫత్ ఉద్యమమునం దస్వ తంత్ర దేశమున నివసింప కూడదని యితర దేశమునకు తరలి

పోవ నుద్యోగించిన మహాజరీను సంఘమునకు నాయకు డయ్యెను. అపుడు ఆఫ్ గన్స్టానమునకు రాకపోకలలో నాయనపడిన పాట్లు, పొందిన యిక్కట్లు చుట్టుకొన్న చిక్కులు యిట్టివని వుంచిపరానివి. అన్నిటికంటె గొప్పచిక్కు ఆయన వృద్ధజనకుడు తొలబడియేడ్లవయసువాడయ్యు మహా జరీనుల యాందోళనలో బ్రవేశించి యెంతచెప్పినను వినక తనను వెన్నంటివచ్చు జనకుని మరలించుటకు పడిన శ్రమ.

పిదప కొన్నిమాసములకే అనగా 1921 సంవత్సరములో ఫ్రాంటియర్ రెగ్యులేషన్ ఆక్టప్రకారము గఫూర్ ఫాను మరల కారాగారమున నుండవలసినవా డయ్యెను. ఈ నిర్బంధమునకు నిర్దిష్టమైన కారణములేదు. గఫూర్ ఫాన్ నాగపూరు కాంగ్రెసునుండి స్వస్థానము చేరిన వెంటనే నిర్మాణకార్యక్రమమునందు చురుకుగా పనిచేయ జొచ్చెను. అందుల కాదిలో నాయన స్వగ్రామములో నొక జాతీయపాఠశాలను నెలకొల్పెను. పిదప దానికి శాఖలుగ చాల పాఠశాలలను రాష్ట్రమందు స్థాపింప జూచుటకు యత్నించెను. అందులో సత్యాగ్రహ చిహ్నాలు కించిత్తయి నను లేవు. అయితే ఆయన హృదయసీమలో సీ జాతీయ విద్యాభివృద్ధి కొక మహాదాశయము స్ఫురించుటచే తన శక్తిసంతను జూపి యత్నము చేసెను. ఈ మాత్రమునకే దొరతనమునకు కన్నుగుట్టి ముందుగా నాయనను

రాష్ట్రములో నేమండలమునందుగాని తిరుగరాదని యడ్డు
తగిలి సెక్యూరిటీ కోరిరి. ఆతని కని అసహ్యకరముగ
దోచెను. అప్పటికి సరిహద్దురాష్ట్రమునకు పోలీసుఫీస్ కమీ
షనరుగానున్న సర్ జాన్ మాఫే యేవిధముగానైన నతడు
స్థాపించిన జాతీయసంస్థను మూయింప నిశ్చయించుకొనెను.

అందులకుగాను గఘూర్ఖాను తండ్రివద్దకు పడేపడే
వచ్చి నీకొడుకు ఆంక్లేయులకు వ్యతిరేకముగా పని చేయు
చున్నాడని-రాష్ట్రములో నేయొక్కరికిగాని పట్టని యీపాఠ
శాలానిర్వహణదీక్ష నీకొడుకునకేల కావలసివచ్చినదని-ఆ
సంస్థను మూయింపుమని-లేనిచో పలుచిక్కులు తటస్థించునని
చెప్పుచు వచ్చెను. అందుపై తండ్రి గఘూర్ఖానుకడ నీ
ప్రసక్తి యొకమారు తేగా 'నాయనా! నేడిసంస్థను మూయ
మనిరి. రేపు నమాజునే నిషేధింతురు. మానివేయవలసిన
దేనా' యనెను. అంతతో తండ్రికూడ ఆవిషయము పట్టుడల
వహించి కొడుకును జాతీయసంస్థలనిర్మాణమునకు మరింత
ప్రోత్సహించెను. ఆకమీషనరుయత్నమునకు బూడిదలో
బోసిన పన్నీరయ్యెను. తమ్ములమున నిక లాభములేదని
ఆపోలీసుద్యోగి మూడేండ్లు కఠినశిక్ష విధింపజేసెను.

అంతకుమునుపే గఘూర్ఖాను కొంతకారాగారపు
టిక్కెట్లు చవిచూచి యుండెను. ఈమారాయనను పెట్టిన
బాధలకు పరిమితియే లేదు. ఊపిరి త్రిప్పుకొనుటకై న వీలు

లేని యిరుకుగదిలో నుంచుట, నెలలతరబడి కాల్సేతులకు శృంఖములుంచుట, మిగుల కఠినమైన పనులు చేయించుట మొదలిరి ఈ బాధలతో నాతని శరీరము గుల్లబారి చిక్కి శల్యమయ్యెను. రక్తపిత్తవ్యాధి పొడసూపెను. నడుమునొప్పి విపరీతమయ్యెను. ఈ బాధలు హెచ్చినకొలది అంత కంటే మిన్నగా నతనియుత్సాహగ్ని ప్రజ్వలించుము కాజొచ్చెను. ఆకమీషనరు పదేపదే తనకోరిక నీడేర్చుకొన యత్నించుచునే యుండెను ఒకప్పుడు గఫూర్ ఖానుమిత్రుడైన ఖాను బహదూర్ అబ్దుల్ రహీం ఖానుచే నిట్లు వర్తమానమంపెను. స్వగ్రామమునందలి జాతీయసంస్థను మూయినక్కర లేదుగాని రాష్ట్రసంచారమును మానుదునని మాటయిచ్చిన వెంటనే విడుదల చేయుతును' అనిన గఫూర్ ఖాను అందులకు ససేమిరా యన్నాడని వేటచెప్పవలయునా ?

అయితే ఆకారాగారమున ఖానుచూపిన ధైర్యము, గడపినమనుగడ మిగుల నాశ్చర్యజనకములు. జైలుసూత్రములను సూదిమొనయంతగూడ దాట తలంపలేదు. ఇచ్చకములకు తలయొగ్గి తనసిద్ధాంతాలను త్యజింపలేదు. ఒక ఆదర్శకప్రవాసి యనిపించుకొనెను. అధికారులలో చాలమంది యితని యెడ తమవిధ్యుక్తధర్మములకు ప్రతికూలముగ నడచి యితని పట్ల సౌభన్యము చూపనొనరించగా నత డంగీకరింపలేదు. ఆయుద్యోగులు ఖానుచేయవలసిన పనులను తామే మనస్ఫూర్తిగ

చేయునుంటుంటే బూనుకొనిరి. చిరకాలమునుండి కారాగారమున ప్రసంగియున్న కొందఱాయన యెట్టిపనులు చేయనక్కరలేకుండ తాముదరుచు గలిసి యనుమతిని దెప్పింతుమనిరి. కాని యతడ గీ కారమును జూపలేదుసరిగదా మీదుమిక్కిలి వారి నిట్లు చేయుట తప్పని మందలించువాడు.

నేడువలెనే అప్పుడును జై శ్మయందు నీచాతినీచములగు లంచగొండితనము లధికముగ నుండెడివి. కొందఱు శిక్షితులు లంచమానిచ్చి పనిచేయ నవసరములేకుండ ననుమతులును, శిక్షలతగ్గిపులకు యత్నించి చరితార్థ లగుచుండ లంచము లిచ్చినవారిని పుచ్చుకొన్నవారినిగూడ చీవాట్లు పెట్టువాడు. ఒకప్పు డొకసిపాయి “ఈ విధముగా గానిచో మాకు సుఖముగ జీవనము జరుగ”దని దీనముగా నాయనతో బలికెను. అప్పుడు ఖాను నిన్నిట్లు నడచుకొనుమని నేచెప్పను గాని నీవు చేయునది యపరాధము అని చెప్పెద ననెను. ఈ ప్రబోధమువలన నా సిపాయి వెంటనే తనపనికి రాజీనామాయించెను. ఈ సంఘటన మధికారు లెరింగి గఫూర్ ఖానును మరింత బాధించుటేగాక యటనుండి పంజాబుజైలునకు మార్చిరి. అచట నతని కితర ఖైదీలతో గలిసియుండు నదృష్టము కలిగెను. అంతేగాక ఆధ్యాత్మికానుభవమునకు గూడ దోహదము చేసినది. అతడా కారాగారమందు తనకు స్నేహితులైన హిందూ సిక్కు ఖైదీలతో పరిచయము

గల్పించుకొని భగవద్గీతను, సిక్కుల యుద్ధగ్రంథమగు గ్రంథ సాహేబును, బైబిలును నేర్చుకొనమొదలిడి, యందు పట్టు దలతో కృషిసల్పెను. ఆ బైబిలునకు ఆ సమయములోనే అండమానుదీవులనుండి వచ్చిన విప్లవకాడుడు పండిత భగత్ రాముతో పరిచయ మేర్పడి తన్ములమున నాథ్యాత్మిక విజ్ఞానము మరింత హెచ్చయ్యెను. ఫాను సర్వదా మహాత్ముని జీవితమును సవిమర్శముగ బరింపుచు నుడలి నియమముల నెక్కువుగ పాటించువాడు. వారమున కొకదినమున ఉపవసించుట—ఒకదినము మానమునహించుట అవలంబించుచు వచ్చెను. అందుచేతనే అతనికి “సరిహద్దుగాంధి” అని బిరుదు వచ్చినది.

అప్పటికి దొరతనమువారి దయవలన దేశములో హిందూమహమ్మదీయ కలహములు పుట్టి కల్లోల మారంభమైనది. ఆ సమయమున నతడు సంకుచితమతచర్యలకు కడు దూరముగ నుండెననుట కాయన వచ్చించిన మాటలను తిలకింపుడు. “మతప్రాశస్త్యమును మానవకోటినిగురించి నేను పరిగణింపను. ఆచరణలోలేని మత విశ్వాసము గణింపరానిది. ఇస్లాం మతమనగా సదాచారము, శ్రద్ధ ప్రేమముల కలయిక యొక్క ఆరాధన. మానవుడు ముముక్షువు కావలెనన్న “ఏకేశ్వరోపాసన-సదాచారసంపత్తి, సత్కీర్తియాచరణ, లలవడిన చాలును” అని వచించెను.

అంతే గాక అతడెట్టి ఆనంద విషాదపరిస్థితులలోనున్నాను వేళ తప్పక సమాజచేయని దిన మొక్కటియు నుండదు. ఈ సోదరు లిరువురిలో నన్నివిధముల గఘూరే నైష్ఠికాభాసు డనవచ్చునుగాని విదేశములం దెంతో కాలమున్నను డాక్టర్ ఖానుసాహేబుకూడ నన్నిమతముల వారితో నాయాదేశము లందు మైత్రి నెఱపియుండుటచే నతనికి మతవిషయమున విశాలదృష్టి యబ్బినది. అయితే నేటి మహమ్మదీయులందరి లోకంబే గఘూర్ ఖానునందు భ్రాతృతాగుణ మధికముగను స్వభావసిద్ధముగను పుంజీభూతమై యున్నది. ఒకసోదరుడు వృత్తిజీవనుడైతే, అతనితమ్ముడుస్వచ్ఛందదేశ సేవకుడైనాడు.



29

మితభావ—నిర్దుష్టభావములు

“తమవారితోడ హైందవులకును రాజకీ

యొన్నతోద్యోగంబు లొసగినాడు

తమవారితోడ హైందవకవీంద్రులగూడ

ఘనుల నాస్థానమందుంచి నాడు

తనమతంబునకు హైందవమతంబున కొక్క

విధగౌరవంబె కల్పించినాడు

తమకు హైందవుల నెయ్యముతోడ వియ్యముల్

నిలువ నెంతయొ ప్రయత్నించినాడు

సమతతో రాజ్య మొకకుటుంబముగ ప్రజలె

బిడ్డలుగ దాను దండ్రిగా బియ్యము నెఱపి

య్యరిగేలిన యల్లరుసార్వభౌమ

దలచికొన నేటిమనపాపములు దొలగు.”

భారత దేశమున హిందూరాజులచరిత్రగలహాకారణముగా విశాలహైందవరాజ్యనీమ మహమ్మదీయుల చేజిక్కినది. వారు సమైక్యత లేకపోయినను నించునించుగ యేడు వందలసంవత్సరము లీభారతసామ్రాజ్యము నేలరి. వారికాలమున భారతభూమియందలి ప్రాచీనవైభవస్ఫురణ, ఆ ప్రభువులు తమకిదే జన్మభూమిగా తరతరములు వసించిన కారణమున నించుకంతయు బీడుపోలేదు. మతపిషయమునం దేయొకరో యిద్వరో కొఱమాలిన పట్టుదల యుద్ధతులుండినను భారతీయసంతతికిని, తమవారికి మైత్రిగూర్చుచునే పాలించిరి. అందు వర్షాచక్రవర్తి పాలనము రామరాజ్యమనిపించుకొనెను. అక్కర్వాచక్రవర్తి పాలనము దేవరాజ్యమని యెందరో హైందవకవులు తమ కావ్యశ్రేణిపై వాక్కుధావర్షంబుల గురియించి వెలయించిరి.

అయితే ముసల్మానుల కాలమున మాజహానుచక్రవర్తి అమరేంద్రధనువు నవఘటించు నైజాంజిత్తో ననరత్నమయ మగు మయూరాసనమును నిర్మింపజేసియు, తాజ్-ఎ-మహల్, ముంతాజ్-మహల్ నిర్మాణింపజేసియు, నింక నెన్నెన్నో మహా సాధంబుల గట్టించియు జనహితములైన కార్యములకు డబ్బు కోట్లకొలదిగ విచ్చలవిడిగా వ్యయమొనరించినను నక్కాలమున నేటి ఋణపాతకంబు పొడసూపలేదు. ఆ ముసల్మాను చక్రవర్తులు హిందూమహమ్మదీయ సఖ్యతనే పాటించి పాలించిరి. కాని బ్రిటిషుప్రభులు తురకలపాలన మతిదోషయుతంబని మోసముగ నిరసించి తామువ్రాసి వ్రాయింపించిన దేశచరిత్రలనే పాఠశాల లందుకూడా హిందూబాలుర కుగ్గుపాలతో బెట్టించి తమ విభజించి పాలించు రాజనీతికి పునాదులుగ గట్టుకొని హిందూమహమ్మదీయ సఖ్యతను నాశనమొనర్చినకతముననే యిప్పటికి తద్దీ జములు భారతదేశమంతయు వ్యాప్తములై యారెండు తెగలవారల కల్లోలసంద్రమున నీదులాడుటకు హేతుభూతము లగుచున్నవి.

అట్టి దుస్థితులలోకూడ మహమ్మదీయులలో నందఱు హిందూమతాశక్తిని జూపుచు హిందూ మహమ్మదీయ మైత్రికి నానందసాగరమున నీదులాడువా రున్నారని మన మెఱుంగ నువ్విఘ్నాదుట సమంజసమే. ఖానుసాదరల మత విశ్వాసమును విశాలదృష్టితో పరిశోధించితియా వారి మత

భాన యెట్టిదో తెలియగలదు. ఒకప్పుడు గాంధీజీ గఘూర్ ఖానులు కలిసియుండఁజ్ఞీమియన్న ఆంగ్లవనితను పెండ్లాడి నాడుగదా? ఆమె ఇస్లాం మతమును స్వీకరించినదా యని గాంధీజీ యడిగిన ప్రశ్నకు గఘూర్ ఖాను ఆమె యేమతాభి మానినియో నేను చెప్పజాలనన్న మీ రాశ్చర్యపడుదురు. ఆమె మతమును మార్చుకొనలేదని నా కెఱుకయే, ఆమె మతవిషయమున స్వతంత్ర. నే నెప్పుడు ఈవిషయము నామె నడుగలేదు. అడుగనవసరమేమి? భార్యాభర్త లయినంత మాత్రాన మత్తైక్యత యావశ్యకమా? నే నంగీకరింపను. అని చెప్పెను.

అసలు గఘూర్ ఖాన్ ఆశయము మహమ్మదీయులలో చాలమందికి ఇస్లాం మతతత్వమే తెలియదు. అదియే మత కలహాలకు బీజముగా పరిణమించుచున్నది. ఇరుపక్షముల లోను స్వార్థపరులు కొందఱు విభిన్నత్వమును, దానికి విశేషావేశమును వింతివింతలుగ రగుల్కొల్పి ఉద్రేకింప జేయుచున్నారు. మతావేశ పరత్వమున గఘూర్ ఖాను ప్రశాంతాదిగుణము లెఱుంగుటకు వందలాదిగ ఉదాహరణ లను జూపవచ్చును. 1930 లో ఆతడు గుజరాతుజైలులో నున్నప్పుడు హిందువులయెడ సోదరభావమును నెఱపుచు వారితో విశేషపరిచయమును గలిగించుకొని తాను వారి కడ గీత నభ్యసింపుచు వారికి తాను కురాన్ ధర్మము లను బోధింపుచుండువాడు. కొందరు అవివేకులు వారిని

హిందువు లని, మహమ్మదీయు లని వేరుపఱచి అపగిం
డల పాలుగావించువాడు అట్లు చేసినను తాను గీతను పఠిం
చుట, కురానుధర్మములను బోధించుట మానలేదు.

మతాధిక్యత, మతతత్వమున గుర్తెరింగిన వారికిఁగలరెండు
మతములపట్ల భేదభావము లేదని గగ్నూర్ ఖాను యువావు
చేయువాడు. కాని ఆచరణలో కొందఱు అవివేకత్వమును ప్రక
టించుట కేవేవో కల్పనలు చూపుదురు. ఇస్లాంమతము
దంతథావన కెండినపుల్లలే వాడనుని చెప్పుచున్నదని, పచ్చి
పుల్లలను హిందూమతము చెప్పుచున్నదని, వారమున కొక
సారి స్నానము చేయమని ఇస్లాంమతము, ప్రతిదినమునకు
ఒకటి లేక రెండుపర్యాయములు స్నానాద్యనుష్ఠానములను
హిందూమతము విధించుచున్నదని, పలుకు మాటల నాయన
ఖండించువాడు. రోజునకు రెండుపర్యాయములు స్నానము
చేయుచు దంతథావనకు పచ్చిపుల్లలను వాడు మహమ్మ
దీయుని ఇస్లాంమతము దండింపదు. హిందూమతముకూడ
నట్లే. ప్రతికూలవిధుల నాచరించినవారిని దండింపదు. మత
ప్రకృతియే తెలియనివాడు మతతత్వవిచారణకు పూని మత
ధర్మములను మలినపఱచరాదు. అంతేగాక ప్రపంచమం
తయు ఏకమతమైన జనులు నిఖిలనుఖముల ననుభవించుచు
సంతోషమందుదురు.

మఱియు గగ్నూర్ ఖాను మతైక్యతకు పరిశోధన పరి
భాష నిట్లు విప్పిచెప్పువాడు. ప్రతిరైల్వేస్టేషనునందు, పట్టణ

ముల మధ్యభాగములందు హిందువులతో—మహమ్మదీయుల తో యని, హిందువుల నీరు—మహమ్మదీయుల నీరు అని యెందుకు భేదమును ప్రతిపాదించవలెను. ఈ యిరు మతముల వారు పరస్పరము ఒకరిపాత్రనుండి మరొకరు నిర్మలజలమును గ్రహించుట దోషమని యెందుకనవలెను అని చెప్పువాడు. ఒకప్పు డాతడు హిందువుల మనస్సునకు నొప్పికలుగజేయ కూడ దను నుద్దేశముతోను, మత్తైక్యత ప్రబోధింపుచు పాటించు దలంపుతోను శాకాహారులగు తోడిస్థైదీలు హిందువులతోపాటు మాంసమును వర్జించి శాకాహారుడుగ నేర్పడెను. మరొకమారు దేవదాసుగాంధి వీరింటి కతిథిగా బోయి నాలుగు దినము లుండెను. ఆ నాలుగు దినము లాకుటుంబములోనివా రందఱును మాంసమును వర్జించి శాకాహారులుగ నుండిపోయిరి. గఘూర్ఖాను ఆశయము హిందువులుకూడ యిట్లే ముసల్మానుల ఆచారములయెడ నాదరము చూపవలెనని, దానివలన మతసఖ్యత యేర్పడునని యుద్దేశించువాడు.

అంతేగాక గఘూర్ఖాను పదేపదే హిందూ మహమ్మదీయుల యైక్యత యెన్నటికైన సుస్థిరత నందితీరునని విశ్వసించును. ఒకప్పు డాయన గొప్పమసీదున కధికారి యైన మాల్యీకడ హిందూముస్లిముల పొంతుగూర్చి ప్రసక్తి చేయ, ఆ మాల్యీఖానును “అబ్బాయీ! ఇది అర్థము లేని పని. ఎప్పటికిని జతకూడని యసాధ్య కార్యము.

నీ ప్రస్థీయ సుతమునకు చుక్కెదురుగ నడచుట తప్పనుమా !
 విగ్రహారాధకులతో మనకు మైత్రియా' అని మందలించెను.
 అంత గఘ్నాభాన్ కొలది యాగ్రహము దెచ్చుకొని వారు
 విగ్రహారాధకులు. మనమో, గోరీల పూజచేయమా? ఈశ్వరు
 డొక్కడేయని హిందువులు కూడ నమ్మినపుడు దైవభక్తిలో
 మనకు వారు తీసిపోదురని మీరనగలరా? హిందూముస్లి
 ములసఖ్యత అయితీరునని మీరేల విశ్వసించరు? సత్య
 యత్న మెప్పుడును వ్యర్థము కాదు. పొలములో చల్లిన
 విత్తనములు కొలదిదినములు భూగర్భితములై యుండికదా
 మొలకలెత్తును. మరికొంత కాలమునకు పెరిగి పెద్దవై
 హెచ్చుగ సస్యాదికము నిచ్చును. మంచివిషయమున జేయు
 ప్రయత్నమేదియైన తుట్టతుడకు కొనసాగితీరుననుట యథార్థ
 మని హుంకరించెను. ఆయన తలపంకించి చప్పరించె.

మరొకప్పుడు ఖానుసోదరుల నొకానొకమునల్లాను
 పత్రికాసంపాదకుడు కలిసి, మాల్వీవలెనే ప్రశ్నించి, యూర
 కొనక, ఇసుక నేల దున్నవలయును? హిందువులను విశ్వసింపు
 మని లేదు. శివాజీసంగతి మీరెఱుగనిదా యని పలుకగానే
 డాక్టర్ ఖానుసాహేబు, అయ్యా! శివాజీనిగూర్చి మీకేమో
 తెలియునని మీరనుకొనుచున్నారు. ఒక హిందువు మీ
 యెదుటకు వచ్చి ఖౌరంగజేబును తిట్టుచు ముస్లిములను
 నమ్మకూడదని పలికిన, నీ నేమందువు? అదియటుండనిండు,

శివాజీ ఔరంగజేబు ఎన్నడో కాలధర్మమందిరి. వానినూ పెందులకుగాని మహాత్మునిగురించి తామేమి సెలవిస్తారు ? ఆయనను మనము విశ్వసించినపుడు మమ్ము విశ్వసించుటని అడుగనక్కరలేదుగదా! ఒకవేళ అడిగినను తప్పా! ఒకజాతి మొఱ్ఱుగువిగ్గులను ప్రకర్షింప నలెనన్న ఆజాతిలోని మేలుజాతి రత్నముల నేరు కొనవలెనుగాని గులకరాల నేరుకొని యెత్తి చూపనేల ? అని ఖండితముగా చెప్పెను.

ఇంకను ఖానుసోదరులు మతవిషయమునన్నిట్లు తాము విశ్వసించిన తీరును ప్రబోధింతురు. ఏముస్లింగాని నిజమైన ముస్లిమే అయిననా డతడు హిందూముస్లిమ్సఖ్యతకు, జాతీయ మహాసభతరపున పాటుపడువాడే అనరాదు. ఒకందులకు మేము విచారిస్తున్నాం. మాసల్కానుసోదరులలో కొందఱు కాంగ్రెస్ పేరు చెపితేనే వణుకుతారు. కాంగ్రెస్ కేవలము హిందూసంస్థయని, మనకు దానితో సంబంధ మక్కఱ లేదని వారియూహ. ఈ విధముగా పవిత్రవంతమగు కాంగ్రెస్ సంస్థను చిత్రించుటకంటె అపచార మింకొకటిలేదు. కాంగ్రెస్ విధానము, ఆదర్శములు, నిబంధనలు, ఉద్దేశములు చక్కగా నెఱిగిన నిట్లనలేదు. ప్రజలను పరదాస్యమునుండి పరపీడనము నుండి విముక్తి నందించునది ఆజాతీయసంస్థకంటె వేరేదియు లేదు. కాంగ్రెస్ సంస్థయొక్క ప్రధానలక్ష్యము అన్నాతుగులకు, పేదసాధులకు కూడుగుడ్డ ఒసంగజూచుటయే. కాంగ్రెసుయొక్క

మతప్రవక్తలయొక్క లక్ష్య మొక్కటియేగాని అన్యథా కాదు. ఇస్లామునకు విరుద్ధమును గాదు.

మఱియు నా సోదరులు అహింసాసిద్ధాంతమునుగూర్చి వచించెడి వాగమృతము మధురధార లోలుకుచుండును. అహింసాసిద్ధాంతము పరమోత్కృష్టమైనది, సనాతనమైనదీ, యని, మతవివేక మోత స్వల్పముగా కల్గినను నేకీభవించి తీరును. దానికి హిందువని, ముసల్మానని, పఠాన్ నని భేదమే లేదు ఉండకూడదు. కొంచె మిస్లాం మతమును సింహావ లోక నము చేసితిమేని పదునాలుగువందలయేండ్ల క్రిందటనే యీ సిద్ధాంతము మహాప్రవక్తయగు పైగంబర్ సాహేబుల వారిచే మక్కాలో నున్న కాలమున నాచరణలో బెట్టినదే యని తెలియగలదు. ఆ నాటినుండియు ఆర్తరక్షణ మొన రింపబూనినవా రాచరణలో నుండుచునే యుండిరి. ఈన మవివేకులమై గాఢభీతి దీనిని ముఁముందు చెప్పినప్పుడు, ఆయన యేదో నూతనాయుధమునో, నవీనశక్తి నో, క్రొత్త సిద్ధాంతమునో ప్రయోగించెనని గ్రహింపలేకపోతిమి. విస్మృత మతోద్ధరణమునకును, పతితజాతి నుద్ధరించుటకును, వారి యాపదల బాపుటకును, తుష్టపట్టిన యీ సిద్ధాంతమును ప్రకటించి పునః మనయెదుట బెట్టగల గౌరవ మా మహాత్ము నకు దక్కినది. ఆయన యందు కృతార్థుడై విజయ మండ గలడనుట నిస్సంశయము.

పలుమాటలేల? గఫూర్ భానుసోదరుల మతతత్వా భాసను గూర్చి యెంత చెప్పినను తనివితీరదు. వారట్టి వారలు. వారే పదిమంది యెదుట మాటలాడినను నేటి యీ స్వాతంత్ర్య సమరము హిందూముస్లిమ్ జాతుల రెండింటిని పరదాస్యమునుండి పరిపీడనమునుండి తప్పించుట కొరకేయని, ఇందు హిందువు లంతగా పాల్గొనుట, ముస్లిములు వీరితో సఖ్యత నెఱపి పనిచేయుట యితరుల నుద్ధరించుటకు గాదని వచించుచుందురు. అంతేగాక పూర్తిగా పరాయివానిక్రింద బానిసలుగా నుండి జీవించుటకంటె యిరుగుపొరుగువారి కణి మణి యుండుటయే శ్రేయోదాయకమని వక్కాణింతురు.

ఇట్టి ప్రబోధకులు అల్పసంఖ్యాకులున్న మతసఖ్యత సామరస్యము గాకుండుట సాధ్యమగునా? హిందూముస్లిముసోదరులు క్షీరనీరవ్యాయముగ మెలంగి ఏకగుటు బ్రమై పోయిన పరదాస్యము పరుగులెత్తదా? పరబాధ లంత మొండవా? అట్టి సుదినము నేనాటికి చూతుమోగదా !!

౬

ఈ శ్వర సేవకులు

“దివిషద్వాహిని మాకు వాహిని మహాదేవుండే దేవుండు బల్లవియే మాకు గృహంబు నీ దశదిశలబ్బగై న పుట్టంబు మృత్యువ చూడఁజెలి కాడుసువ్రతమునెంతో యీటుదై న్యవ్రం బువిచారింపగ వేయునేల నటన దూభజంబె కంజాక్షీయున్.”

ఒక మహాపురుషుడు మానవసేవయే ఈశ్వర సేవ యని వచించినదానిలో నెంత నిబిడీకృతము క్షపదసంచయము గలదో జగంబునందలి ప్రతివ్యక్తికిని అవసరా నవసరము లతో నిమిత్తములేకుండ కావలసినదే. అయిన నలుబదికోట్ల మంది భారతీయులలో నట్టివా రెందరున్నారని గణించితమేని ప్రేళ్ళమీద మాత్రమే లెక్కపెట్టటకు సరిపోవునురేమో? అట్లయిన భారత భవిష్యత్తు ఏమి కావలసినదని పరితపింప వలెనా? ఎందులకు పరితపింపవలెను. ఏకాలమున కాకాల మున మహామహు లు స్థలించి, ఈశ్వర సేవకులను సృష్టించి రక్షించుట లేదా? ఇంకను నత్యవసరమైన గీతలలో భగవానుడు స్వయముగా తాను పాఠున కుపదేశించినతీరున నెప్పు డెప్పుడు ధర్మహాని సంభవించిన నాయాసమయము లందు దుష్టులను రూపుగూపి సాధువులను రక్షించుట కాభగవానుడు అవతరించుచుండెను గదా? అట్లని మానవులు

తోడి మానవుల సేవ కు పేక్షింప వచ్చునా? ఈ యథార్థ మెరింగినవా రాకొంతను దీర్ప బద్ధకంకణులై మానవ సేవాదీక్ష నవలంబించుట మానలేదుకదా!

అట్టి పరమరహస్య మెరిగిన ఖానుసోదరులు ఈశ్వర సేవ సేతీరుగా చేసిరో సరికింతము. ఖాన్ అబ్దుల్ గఫూర్ ఖాన్ 1924 లో కారాగారమును వెలువడి వచ్చినతర్వాత కేవలము సంఘసంస్కరణ కార్యవశ్యకములైన కార్యముల తీర్చిదిద్దుటలో నిమగ్నుడయ్యెను. అట్లని కాంగ్రెసుద్యమము ను పేక్షించినాని భావింపకుండురుగాక. ఆ జాతీయోద్యమ ములో నొక శాఖగా నెంచి యీశ్వరసేవకు గడంగినాడని గ్రహింపుడు. ఆయన కాంగ్రెసుకు సంబంధించిన సమావేశము లన్నింటికిని చిన్న పెద్ద తారతమ్య మెంచక హాజరగుచుండెడివాడు. ఆ సమావేశ విశేషములను పూర్తిగా గ్రహించి తదనుగుణముగనే తన కార్యక్రమమును నెరవేర్చువాడు. అయితే బాగారమునకైనను గోడచేరువుండవలెను గదా? అట్లే ఆయన త్వరితముగా నున్నతదశకు గాలేక పోవుటకు కొన్ని హేతువులున్నవి. అందు ముఖ్యముగా నతడు నిరాడంబరుడగుట, నిగర్వచూడామణియు నగుటయే. ఆయన వేషభాషలుకూడ దానికి దోహద మొనర్చినవి.

అయితే గఫూర్ ఖాన్ సరిహద్దురాష్ట్రములోమాత్రం ప్రజల బంగరుహానితు లందుకొనుచునే యున్నాడు. ఏనాడు

స్వగ్రామమును ఉత్ మంజాయిలో జాతీయ సేవకు పునాది
 రాయియనడగు జాతీయపాఠశాలను స్థాపించి నడుపుటయేగాక
 రాష్ట్రమంతట నట్టిపాఠశాలలను నడపుట కుద్యమించెనో,
 ఆపాఠశాల లెక్కలేనంతమంది సేవకులను సిద్ధపఱచిన అహా
 మ్మదాబాదులోని గుజరాతీవిద్యాశీతమునకు 1932 లో ఎట్టి
 యవస్థ పట్టెనో ఎట్టియవస్థనే పొందెనో నాటినుండియే గఘ్న
 ర్ఖాను సరిహద్దురాష్ట్రమున కుజ్జీనకుడై ఆరాష్ట్రప్రజలకు
 నాయకు డయ్యెను. ఆపాఠశాలయందు తమూరైన సేవకులే
 ఈశ్వర సేవకు లనిపించుకొన్నారు. గఘ్నార్ఖాను ఈశ్వరో
 పాసకు డగుట తాను సిద్ధపఱచిన స్వయంసేవకాడళమున
 కానామమునే వెలయించినాడు.

ఆ స్వచ్ఛందసేవకులు పఠానులను స్వైరవిహారముల
 నుండి, లూటీలనుండి మఱలించి, వారికి విద్యాప్రదానశిక్షణ
 నొసంగుటకును, వివాహాదిసకలకార్యకలాపములందు మిత
 వ్యయ మొనర్చునటుల జేయుటకును, ఖాన్ సాహేబుచేనియ
 మిత్రులై కార్యక్రమమును నియమబద్ధముగా గావించు
 చుండిరి. మొట్టమొదట కేవలము సంఘసంస్కరణ కనువగు
 కార్యకలాపమునకే యీకాడళమును సిద్ధపఱచియుండెను.
 గాని క్రమముగా దానిని కాంగ్రెసు సంస్థయందలి సమగ్ర
 కార్యక్రమమును కొనసాగించు సంపూర్ణరాజకీయసంస్థగా
 1929 లో పరివర్తిత మొనరించెను. అప్పటినుండి యీకాడళ

మునకు “ఎట్టుచొక్కాల దళము” అని పేరిడెను. అయితే మంచితనమన్న నేమో యెఱుంగని కొండఱధికారుల కా నామము జాతీయరామణీయకములతో వెలుంగుచున్నను కర్ణకతోరమైనది.

ఏగూటిచిలుక ఆ పలుకే పలుకునన్న సాక్షాతగా సంఘ సంస్కరణోన్ముఖమగు నేయుద్యమమందైనను విప్లవమునే చూచుటకు తయారగు నధికారు లీయెట్టుచొక్కాల దళమందుగూడ విప్లవరేఖలనే పొడకాంచగల్గిరి. మొదట తెల్లనిఖాదీ దుస్తులతోనే నిర్మాణింపబడిన యీదళముయొక్క యూనిఫారము త్వరలో మలినములు కాకుండుట కెట్టరంగు దుస్తులుగ మార్చబడినది. ఈ సేవకదళము ముఖ్యముగా సాగించెడి కాంగ్రెసుసంస్థకు సంబంధించిన కార్యక్రమము విదేశవస్త్రశాలలు కల్లుదుకాణములు మొదలగువానివద్ద పికెటింగు చేయుట, వారనుదినము దేశీయవ్యాయామమును మిట్టరీచద్దతిలో క్రమశిక్షతో నెఱపువారు, పాదచారులై చాలదూరము నడచివచ్చుట, హస్తములందు లాటీలు, ఆయుధములు లేకుండగ తిరుగుట, ఎట్టికఠినశిక్షనైన ననుభవింపజితయారుగా నుండుట వారి యుపకృత్యములు. కాని నాయకునియందుగాని, నిర్ణీత కార్యక్రమ మందుగాని యెంత స్వల్పమైన యవిధేయత గనుపఱచినను, ఆశాభంగ మొనర్చినను ఆ ఊణమునుండియే ఆదళమునకును, అట్టివారికిని సంబంధ ముండదు. మరుఊణముననే గెంటివేయబడుదురు,

ఇట్టి యపూర్వ నియమములతో నియమింపబడిన నీ దళములందు ప్రవేశించునపు జానేవకలలో ప్రతియొక్క డును యీ క్రిందవర్ణించిన ప్రమాణసూత్రములను ప్రతిష్ఠా పూర్వకముగ శిరసావహింపవలసినదే.

ప్రమాణసూత్రము:—

(1) ఈశ్వరునియెడ, జాతియెడ, జన్మభూమిపట్ల భక్తి ప్రపత్తులను నెఱపుటకై నేను స్వచ్ఛంద నేవకుడ నగు చున్నాను.

(2) ఈ సంఘనియమముల ప్రకారము నేను సర్వదా దౌర్జన్యరాహిత్యము నే యవలంబింతును.

(3) నేను ఏవిధమైన ప్రతిఫలమును గోరకయే, కోర కుండ నుండుటకే యీ సంస్థయందు ప్రవేశించుచున్నాను.

(4) భయసంశయములను విడచి యెట్టి త్యాగమును చేయుటకై నను వెనుదీయను.

(5) నిష్కల్మష హృదయుడనై నిష్కల్మష జీవిత మునే నెఱపుదును.

ఎట్టి నిష్కల్మష కార్య మొనర్చుచున్నను తమ కేదో యెరరు పెట్టుచున్నట్లు అనుమానపడి, కలియద్రొక్కుకొని కంగారుపడి, సత్యమును పరికింపలేక చేనిలోపడ్డ గ్రుడ్డెద్దుల వంటివారగు తమ తాబేదారుల కపటపు బలుకులనేనమ్మి యెంతటి యద్రుమమునకైనను అన్యాయమునకైనను వెను

దీయని దొరతనము, ఈ స్వచ్ఛందసేవకులపై అమాంతముగా విఘ్నము పడినదని నుడివిన యాశ్చర్య మొందువారుండరు. ఆ సేవకులపై కాల్చిన కాల్పులు, జరిపిన లాటీ దండయాత్రలు లెక్కింపలేము. ఆ నిరంకుశచర్యలే దాని పురోభివృద్ధికి హేతువులై నవి. అంతేకాని యీషణ్మాత్రము కూడ చలింపనేయలేకపోయినవి. ఖానుసాహేబు నిరంతర కృషివలన 1930 సంవత్సరమునాటి కైదువందలసేవకులతో నున్న యీసంఘ మనతికాలములోనే కొన్నిరెట్లుగ యభివృద్ధిచెంది దొరతనమువారి కతిప్రవర్తనకు, దండనకు తట్టుకొని ముక్కాకల నారితేరి యజేయమైనది.

ఒక్క యధర్మపూర్వక మగు విషాదఘట్టమును సూచించి యీ ప్రకరణము నింతటితో జాలింతము. ఈ స్వచ్ఛందసేవకులపై నిరంకుశాధికారులధికారరీత్యా దౌర్జన్య రూపాంబుగు దోషము నారోపించినారు. 1930 నుండి తీరివఱకు ఈ రెడ్ సర్దు వాలంటీరుదళము దౌర్జన్య మొకించుక యెచటనైన సాగించు నట్లుగా నా నిరంకుశాధికారులు ముప్పు తిప్పలుపడికూడా స్వల్ప నిదర్శనమైనను జూపలేకపోయిరి. 1930 లో పెషావరునందు నడచిన రక్తసాతఘట్టములను అధికార—అనధికారులతో నిండిన కమిటీలు విచారణలు సాగించినవి, అందుగూడ నొక్క స్వల్పాంశముకూడ చూప

బడలేదు. కాని పెషావరు రాష్ట్రమున నప్పటి కధికారములో నున్న ఛీఫ్ కమిషనరు ఆరోపింపగలిగిన యశముమాత్ర మొక్కటిగలదు రెడ్ పబ్లికలంటిరువశము ఈశ్వర సేవకుల మని పైకి చెప్పుకొన్నను వారందరును గాంధీసేవకులే. వారిప్రబోధమా—సేవ అంతయు బోల్షివిక్ రాజ్యములోని వాతావరణమునే స్పష్టికరించును.

౭

అసత్యదోషారోపణము

“ప్రీతముంజనుగాక సువ్రతుని మాయంగా శుచిన్ దంభిగా శూరున్ నిర్దయుగా మునిన్ విమతిగా శ్రోత్రప్రియాలాపు ని స్సారుంగా బలవంతు గర్వితునిగా నవ్యక్త వాచాలుగా క్రూరుండెన్ని సుధీగుణంబు దురితాచూఢంబు జేయుంగదా!”

స్వాతంత్ర్యరథమును అహింసయను త్రాటి నాధారముగా గమ్యస్థానమునకు గొంపోవు దేశారాధకులపై నిరంకుశ ప్రభుత్వము నెఱపిన అత్యాచారాలు, వారిపట్ల చూపిన దమననీతిని, ఉన్నదున్నట్లుగానే వ్రాయవలసివస్తే యొక

మహాభారతమే అవుతుంది. కాని కొంతైనా చెప్పకోకుండా ఉండలేముగదా? దేశసేవకులందరియందువలెనే యీ ఈశ్వర సేవకులపైనగూడ నిరంకుశప్రభుత్వము విలుచుకుపడి ఆపతానులమీద క్రుమ్మరించిన భయంకరకార్యవర్షము, పెట్టిన భంగపాటులు అసంఖ్యాకములు. అందులో లెక్కకులేనన్ని అసత్యప్రచారాలు, ఈసేవకులు జైలునుండి, విడుదల కాగోరి తుమాపణ లిచ్చినట్లు రికార్డుపుట్టించడం మొదలైనవన్నో ఉన్నాయి. వాని నన్నిటినిత్రవ్వము. ఒకప్పుడుతుమార్పణము కంటే నెన్నోరెట్లు తక్కువైన పరాధవమగు ధరావతు చెల్లించుటకే ప్రాణములను విడనాడ సంకల్పించిన పతానులు తుమార్పణ యిచ్చారని అవివేకు లెవరో అన్నప్పటికీ మూఢులైనవారుకూడ నమ్మరు.

అయితే వారిమీద సక్రమంగా మోపిన నేరాలుగా చెప్పే విషయాలలో ముఖ్యమైనవి, కొంతమంది పోలీసునుండ లాధికారులను భంగపఱచి బండబూతులు తిట్టారని, వారి కార్లమీద రాళ్ళు-రప్పలు, పేడ-ఇంకా ఎక్కువగా అసరి శుద్ధపదార్థాలు విసిరారని, ఆపనులు చేసి మూని కోశుట్ వద్ద కాల్పులు కాల్చేటట్లుగా చేశారనిన్ని, ఈమఱుగోధాలను మోపడంలో డాక్టర్ భాస్కరమిసహాయించి కేపలంగఘూర్ భానును, ఆతనిఅనుయాయులగు స్వచ్ఛందసేవకులపైనా మోపారు. అసలు డాక్టర్ భానుసహేబు అపరాధమేమైనా

ఉండాలంటే అది గవూర్ ఖానుకు సోదరుడై ఉండాలి. ఇంక గవూర్ ఖానుని మోపిన నేరాలకు సరిశీలించుట.

(1) గవూర్ ఖాను కాండుటేబులు కాన్ ఫెరెన్సుకు మహమ్మదీయ వర్తనపుకు కాంగ్రెసు వర్తనానికి మిటి ఆదేశాలున్న శిరనాశించి ఆచూకుడలములలో కాంగ్రెసు ఉన్న ప్రచారమును చేయుట.

(2) నిల్దాటూళ్ళలో ప్రభుత్వనిషేధాజ్ఞల నిల్పింపుంచి ప్రచారము చేయుట—సుత్తప్రచారము పేరట మసీదులలో రాజకీయోపన్యాసము లిచ్చుట.

(3) సర్కారువారికాలువలలోని నీటిని వాడుకోనద్దని, దానికిచ్చే భూమిశిస్తు నీటితీరుచాయి పన్ను ఈయనద్దని బోధించుట.

(4) ఎట్టిదొక్కలకుండా గొప్ప విప్లవసంఘమని, ఖానుసాహేబు వాయకత్వాన ఈముతా బ్రతిమలాని భారత దేశాన్నిండి బలవంతముగా తీసువేయుటకు సరిహద్దు పరగణాలలో ప్రచారము నల్పుచున్నదని.

(5) పెషావరులోని కాంగ్రెసు ప్రచారము మొహమంత్ పరిగణాలకుకూడా ఆక్రమించుచున్నదని, దానికి ఈ విప్లవసంఘమే నోహద మిచ్చుచున్నదని.

(6) బ్రిటిషుప్రధానమంత్రి 1931 లో చేసిన ప్రకటనను కాంగ్రెసు ప్రొవిన్సియల్ కమిటీ నిరసించి భారతస్వాతంత్ర్యతీర్మానమును పునరుద్ఘాటించుట, ఖాన్ సోదరులు ఫీప్ కమిషనరు డర్బారునకు రావలసినదని తమకంపిన యాజ్ఞను తిరస్కరించుట.

(7) పైకి దౌర్జన్యరహితముగా ముఖ్యప్రచారము చేయుచున్నను లోలోపల ఏదో విపరీత సంఘటనను కల్పించి తద్వారా యైకమత్యము నార్జించి స్వాతంత్ర్యసమరమును దౌర్జన్యముతో సాగించుటకు ప్రజలలో నుద్రేకము కలుగజేయుట.

(8) అన్నిచోట్ల యిప్పుడు జరిగే సంధి తాత్కాలికమే యని ప్రచారము సేయుట.

(9) మీరట్ లో కాంగ్రెస్ విషయకమైన నొక మహాసభలో గఫూర్ ఖాన్ భారత దేశమునుండి బ్రిటిషువారిని బలవంతముగా సాగనవుంటే లక్ష్యముగా పెట్టుకొన్న కాంగ్రెసులో దానిని బలపఱచి యందు జయమందుటకే చేరితి నని చెప్పుట.

(10) ఈశ్వర సేవకులు సరిహద్దుపరగణాలలో చాలా చోట్ల పంచాయితీసభ లేర్పాటుగావించి యందులో కేసులు

పెట్టి తీర్చుల నమలుపరచుచు క్రమముగా ప్రభుత్వన్యాయ స్థానాలను బహిష్కరింప ప్రజలను ప్రోత్సహించుచు నాకే సులలోతాము సాక్ష్యముల నిచ్చుటకు నిరాశరింపుచు పూర్తిగా లా శాఖను వశపఱచుకొనజూచుట.

వీనిలో గఫూర్ ఖాను 1, 6, 8, 9 ఆరోపణలను సగౌరవముగా పంగీకరించెను. నిజముగా నీ నేరములు నల్పిన వాడు లేకపోలేదు. వాడు దొరతనమువారికొలుపులోని అధికారుల ప్రాపకముచే స్వేచ్ఛగా బయటనే యుండిరి. వారి కేవియు నిషేధపుటు త్రుడువులు లేనేలేవు. ఇంక నూడవ ఆరోపణ విషయంలో ఖానుసాహేబు కొన్నిచోట్ల సందర్భమును బట్టియు, కాంగ్రెసు ఆదేశమును బురస్కరించుకొనియు పన్నులనిరాకరణ బోధించినది నిజమే. కాని యాశాలమునకు తన్నిరాకరణోద్యమ మమలులోనికి రానేలేదు. అంతేగాక దొరతన నూరోపించిన విధముగాగాక నతడు పంటలుపాడై పోలముయజమానులు పన్నులు చెల్లింపలేని దురవస్థగమయములో నుద్బోధించుట యథార్థము. తానుమాత్ర మట్టిస్థితిలో నుండియు పన్నులు చెల్లించియే యున్నాడు ఇంక 2, 4, 5 నేరారోపణలు కేవలమన్యాయముగా నతనిని చిక్కులు పెట్టుటకు అధికారులు అక్రమముగా బనాయించినవే.

వానినిగూర్చి గఫూర్ ఖాన్ ఇట్లు ప్రకటించెను. నన్ను దొరతనము బంధించుట కవకాశము సాధారణచట్టమే యిచ్చుచున్నది. నేను సర్వదా దౌర్జన్య ప్రచారమే చేయు

టగాని చానియెడ నుముఖతి చూపుటగాని జరిగియే
యుండిన యెడ నాయుద్యమము కేవలదౌర్జన్యపూరితమే
అయియుండెడిది. పదవనేరారోపణ నిజమైన దేశసేవకునకు
ఘనతనే కూర్చును. ఆయాద్యమ మొంత సహృదయుముతో
నిర్వహింపబడినదో, ఈశ్వర సేవకు లెంత పట్టి కలతో కొనసా
గించిరో, ఋజువుపటచుచున్నది. ఇంత 9 వ నేరారోపణను
గూర్చి సరిశీలించుము. అతడు మీరట్లోను, సరిహద్దు
రాష్ట్రములోను కొన్ని ఉపన్యాసములు నిచ్చియున్నాడు.
మీరట్ ఉపన్యాసములో వతడొసంగిన ఉపన్యాసాంశముల
కును అధికారు లనువదించి ప్రకటించిన యంశములకును
ఒక్క యంశమునగూడ పోలిక లేదు. సరికదా మీదుముక్తిలి
అసభ్యతతో నిండియుండి దొరతనమూవారి ఉడుకుబోలుతనం
నెట్లు వెల్లడించుచున్నవో చూడుము.

‘నాశరీరమున ప్రాణవాయువు రాన్నంతవఱకు
బ్రటిషువా రీదేశము నేలకుండ పూచుటయే నాపరమ
లక్ష్యము. దేవునిదయవలన నందు విజయమంది తీరుదును.
నేను కాంగ్రెసులో చేరినంతమాత్రమున నాప్రజలు
నన్ను ముస్లింజాతికి ద్రోహమొనరించితి ననుచున్నాను.
కాంగ్రెసుసంస్థ బ్రటిషువారికి వ్యతిరేకముగా బనిచేయు
శత్రుసంస్థ. పతానులకును, కాంగ్రెసువకును బ్రతి
ఘజాతి పరమశత్రువు. అందులో నేను కాంగ్రె
సులో చేరి బ్రటిషువారిపీడ వడలించుకొన నుద్దేశించితిని.

ఈ తెల్లజాతులవారి కపటవ్యూహముల కెన్నడు మనము మోసపోకూడదు. మనకు రెండే లక్ష్యములున్నవి. ఒకటి దేశదాస్య విముక్తి. రెండు పేదసాక్షులకు కూడుగుడ్డ లభింప జేయుట. స్వాతంత్ర్యము సంపూర్ణముగ చేకూరునఱకు మనము నిద్రపోరాదు, తుపాకులకును, బాంబులకును నీవు బూజిడ యయినను నగుగాక, మరేమియు ముంచుకొని పోలేదు. పాపమున్నది నీకుండెనేని యుద్ధరంగమునకు తయారై నీజాతలకు ఆదికారణమైన యింగ్లీషువారిని వ్రతి ఘటించి పోరాడుము.

ఇంక సంధివిషయకమైన 8 వ ఆరోపణ కొంచెము పరికింపము. అసంధిపేరు చెప్పిన అధికారులకడుపులు మండు చున్నవి. అందు ప్రత్యేకముగా సరిహద్దురాష్ట్రపు టుర్కొ గీయులకే, అయితే నిజకృష్టితోపరికిస్తే అసలు దొరతనము వారి ఆరాటము రెడ్ షర్టు వాలంటీరుశశము దార్జన్యమునకు దిగిందనిగాని, ఖానుసాహేబు దార్జన్యప్రచారం చేసాడని గాని, కాదు. కాదు ఎట్టచోక్కలవందను పెట్టినశాధలు కూడా వారిలో దార్జన్యరాహిత్యమునే బ్రోదిచేసినవనియు, వారు నిజమైన ఈశ్వర సేవకులు, గాంధీ సేవకులునై సరిహద్దు గాంధీయని బిరుదంబిన గఫూర్ ఖాన్ గుప్పిటలో శాంతముగ నిమిగి యున్నారనియు ఇది ముమ్మాటికిని సత్యము ! యధార్థము ! నిశ్చయము.

అహింసాసిద్ధాంతము—అభిశంకన.

“హరిచరణాబ్జయుగ్మమున సంచితభక్తి మనంబులో జరా
మరణభయంబు శాంధవసమాజముపై స్పృహలేమి దుస్సహ
స్మరశరనిగ్రహంబు ముని మాన్యవిచిత్రవనప్రదేశముల్
వరమవిరక్తియం గలుగ భాగ్యమహోన్నతి వేటయున్నదే”

మహాత్ముడు భారతదేశదాశ్యమును శాప సమకట్టి
యవలంబించిన కార్యసాధనములలో బ్రధానమైనది అహింసా
వ్రతము. ఒకప్పుడు పంజాబులో నున్న తోదోగిగ నుండి
జలియన్ వాలాబాగ్ దురంతములను జరిపించి ననర్
మైకేల్ సా హేబు చేసినపని వెనుకటి ప్రకరణమున వివరింప
బడిన నేరములకు అతనికి విధించిన శిక్షచాలడని యతనిపై
మఱికొన్ని నేరములారోపించుచు భానుసాహేబు నాక్షేపిం
చుచు, దొరతనమువారిని విద్రోహులకు నియమిత స్వేచ్ఛను
గల్గించినందులకు నిందించెను. ఓడయ్యరావ్రాతలో గాంధీ
గారి యహింసాసిద్ధాంతమును నవ్వవాడు. బ్రిటిషువారి నిండి
యానుండి సాగనంపు బ్రచారము బహిరంగముగా సాగించు
చున్నను, సరిహద్దు రాష్ట్రమున బోల్షివిజము స్థాపింప
నుంకించుచున్నను గఘూర్ భానును సరిహద్దు గాంధీ
యనిపిలుచుచుండిరని, మనశత్రువులైన సరిహద్దుజాతులతో
సంబంధము గలిగియున్నాడని, ఈమధ్యను కొంతకాలము

క్రిందట సరిహద్దురాష్ట్రవాసులలోని కొండలను రెచ్చగొట్టి పెహావరును ముట్టడింపజూచినవాడగు తురంగజాయి ఖాను లకు డగ్గరబంధువని కారుకూతలు కూసినాడు. ఇందలి యాథార్థ్యమేమన ఖానును అకారణశత్రువుగ నెంచి సంఘరించు ఓడయ్యరుకు-ఖానుకు ఎంతసంబంధమో తురంగజాయితోకూడ నట్లే. వారిద్దరు సమీపగ్రామవాసులు. హాజీ తురంగజాయి మొదట సాంఘిక సేవచేయ పాఠశాలలను స్థాపించి పదిమందిలో మెలగజొచ్చెను. అప్పుడు జాతీయ విద్యామార్గదర్శకుడైన హాజీతో ఖాన్ కు మైత్రి గలిసెను. పిదప గొంతకాలమున కాహాజీ యీరాష్ట్రములో పెద్దపేరు ప్రతిష్టలనార్జించి, పలుకుబడిని సంపాదించి తీవ్రమైనవిప్లవమును పురికొల్పి దుండగముల జేయగండగెను. హాజీ స్థాపించిన పాఠశాలలు రూపుమాపబడినవి. ఆ దేశమునుండి తరుమ గొట్టబడెను. మరల నతడు స్వరాష్ట్రమునకు తేరనేలేదు. ఇంతవఱకు యథార్థము. తర్వాత ఆఫ్ గనులు బ్రిటిషువారిపై తిరుగబడినపు డతడు వారికి మద్దతుగానుండెనని వినికిడి. గఫూర్ ఖాను హాజీని ఖలాఫత్ ముహమ్మదీలను ఆఫ్ గనుస్థానమునకు తరలించిన రాకపోకల సందర్భమున నొకమాటు గలిసెనట, అప్పటినుండి ఖాన్ అతనిని చూడలేదు. వినను లేదు. నీనికి అక్రమముగ పలవలు చిలవలు గల్పించి ఓడయ్యర్ యిష్టము వచ్చినట్లు వాగినాడు.

ఖాన్ సాహేబు మహాత్ముని అహింసాసిద్ధాంతమును బహిరంగముగానే ఎగతాళిచేయుచు ఓకయ్యునిచొర వంటకు సిగ్గెల తేకపోయెనో? ఈనిషయమున ఖాన్ చేసిన ప్రకటన గమనింపదగినది. సరికాద్దురాష్ట్ర) మిలర రాష్ట్ర)ముల కంటె ఘాతుకమైనదని యంగీకరించును. అహింసాస్వము నరికట్టి, దౌర్జన్యమును రూపుమాపి, నాస్తిలగు నశింపజేయుటకే ఖాన్ అహింసాప్రతి మనలంబించెను. అంతేకాక అప్రతిమే యచటి ఘోరముల నరికట్టి శాంతింపజేయగలిగినదని ఖాన్ హృదయపూర్వకవిశ్వాసము. హిందూ దేశమున సత్యాగ్రహచరణ అమలులోనికి నచ్చుటకు పూర్వమే యెంతకాలముక్రిందనో ఖాన్ ఈ సిద్ధాంతమును కనిపెట్టియున్నాడు. అందలి సత్యమునీక్రిందనినరెంపబడిన ఖాన్ ప్రకటనవలన తేటతెల్లమగును.

‘నే నవలంబించిన అహింసాసిద్ధాంతము నా కేనాహో మతవిశ్వాసముగ పరివర్తనమందినది. ఇంతకుపూర్వము నేను మహాత్ముని అహింసాసిద్ధాంతమును విశ్వసించితిని. నారాష్ట్ర)ములో అహింసాప్రయోగపుట పూర్వవిజయము నన్ను శ్రద్ధతర అహింసావాదిగ జేసినది. దేవుడు తిన్నగా చూచెనేని నారాష్ట్ర)మిక ముందెప్పుడును హింసలో అడుగిడదని నావిశ్వాసము. మన పేరుప్రతిష్ఠల నాశన మొనర్చు రక్తపాతపూర్వకములగు కలహములవలన దౌర్జన్యమప్పలితములు మనకు గ్రాహ్యము లగుచున్నవి, మనస్వభావమునందే వలసినంత

హింసాతత్వ ముండుటచే నహింసావ్రతావలంబన నుత్త్యంత శుభప్రదము. పతానులప్రేమప్రభావము సహృదయభరితము, తానితరులనుండి యేవిధముగ జేయుటాశించునో తా నితరుల కావిధముగ జేయవలయునని నాపతాను సోదరులెఱుంగుదురు గాక. నేనొకప్పుడు అసడయ ముందినను అండవచ్చుచు, నా రాష్ట్రము హింసాతరంగకల్లోలితిమైనను కావచ్చును. అప్పు డది నాదురదృష్టముని తృప్తినందుదును. కాని అది తక్కిన వారందరికంటె నాప్రజలకు వలయు ఆహింసాసిద్ధాంతము లోని నావిశ్వాసమును చలింపజేయలేదు."

ఇంక ఖానును విడచి యూసుటుంబయునుగూర్చి పరిశీ లింతము. ఆ కుటుంబమువారికి బ్రిటిషువారిచూడ ప్రతికూల భావము లున్నవనువారింనుక కన్నులు తెఱచి పరికించిన వారియపోహలు పటాపంచలగును. డాక్టరుఖానుసాహేబు కారాగారమున కేగుటకుముందు ఆయన ఆంగ్లపత్నికిని డాక్టరు ఖానుకును ఎటువంటి ఆంగ్లేయోన్నతోద్యోగులు మిత్రులుగా నుండువారో చూడుచు, అప్పటిగవర్నరుసతి ప్రతిదినము డాక్టర్ ఖాన్ ఆంగ్ల భార్యతో మిగుల చనవుగా నుండి ప్రతిదినము నిరువురును ఒకచోగూడి కాలమును సంతోషముగ గడపువారు. మరియు గవర్నరుకూడ డాక్టరు నకు మిత్రుడుగ నుండి భాయిభాయిగా మెలగెడివారు.

డాక్టరుఖానుసాహేబు కుమారు డొకడు మెట్రిక్ ప్యాసై ఆక్స్ ఫర్డ్ లో చదువ నేగెను. ఆతనికుమార్తెయు,

తమ్ముని కూతురును అంగ్ల పాఠశాలలోనే జదివిరి. సాదుల్లా ఖాను డాక్టరు మొదటిభార్యకొడుకు ఇంగ్లండులో సివిల్ ఇంజనీరింగు డిగ్రీపుచ్చుకొని వచ్చినాడు. రెండవకుమారుడు హిందూ టేశమంతటా 78 చినములు నిరశనవ్రతదీక్ష బూని ప్రసిద్ధిపొందిన త్యాగమూర్తి. ఇతడే ఉబేదుల్లా ఖాన్. ఇతడు త్రోళ్ళపరిశ్రమలో నేర్పు సంపాదించి యందున్నత పదవి నొంద యింగ్లాండుకు పయనమయ్యెనుగాని పన్ను కట్టలేదని నిర్బంధింపబడెను. గఫూర్ ఖాను పెద్ద కొడుకు అబ్దుల్ గాని పంచదార పరిశ్రమలో చతురత నేర్వ వలయునని రెండేండ్లు ఇంగ్లండులోను, కొన్నిసంవత్సరాలు అమెరికాలోను, కాలమును గడపినాడు. ఖాన్ రెండవకొడుకు అబ్దుల్ హాలీ మొన్నటివఱ కచటనే అనగా ఢేహరాడూన్ లో చదివినాడు. తమ్ముడుగూడ నచటనే చదువుచుండెను వీరి కాంగ్లేయులతోను. వారిప్రజలతోను శత్రుత్వమని భావించువారు యిప్పుడైన నిజము గ్రహింతురుగాక!



కుటుంబై క్యనిర్బంధావాసము

“గజభుజగంబులన్ బలుఖగంబుల గట్టుట సూర్యచంద్రులన్
గజబిజిచేసి దుర్గ)హము క్రౌర్యము న్నబళించి యేచుటల్
ఋజుమగుతా మహాత్ములు దరిద్రత వేగుటజూచియయ్యయో
నిజగతి నొతజేసె నతినిష్ఠురదైవచుటచు గుందునున్.

ఈశ్వర సేవకులైన ఖానుసోదరులు తుది కారాగార శిక్షలో కాలపరిమితియేలేదు. వీరు తాము చెల్లించవలసిన శిస్తులను చెల్లించిరి. అది సంతకాలముకూడ కాదు. నిరంకుశ ప్రభువులకు కారణముండవలయునా? ఉడుకుబోతుపదలకు ఊహలుండవనుకొందుమా? కేవలముప్రత్యేక కార్యణ్యముతో వీరిని పలుబాములను బెట్టిరనుటకు నిదర్శనమును పెక్కులు చూపవచ్చును. కాని యనియన్నియు పూసగ్రుచ్చినటుల చెప్పి దొరతనముమీద దోషములు చూపనిష్ఠములేదు. అందువలన ప్రయోజనముకూడ లేదుగదా? అయినను ఒకటి రెండు నాతికఠినములైన యుదాహరణలనిచ్చెదము. సావకాశముగ పర్యవేక్షణ మొనరింపుడు. కొంతవఱకో, ఎంతవఱకో, సాంతముగనో ఖానుసోదరుల సత్యసంధత ఋజువగును.

ఆరాష్ట్రములో మాజుల్లాఖాన్ అను ప్రముఖజమీందారుడు ఉండెను. అతడు ఈశ్వర సేవకుడుకూడ నయ్యెను. అతనిని పన్నులు చెల్లింపలేదని నిర్బంధించి కారాగారమున నెట్టిరి. ఆయన పన్నులనిరాకరణముచేయుట నాయుద్దేశము కాదనియు పైకము చేతికి రాగానే చెల్లింతుననియు నధికారులకు విన్నవించుకొనెను. ఆయన బకాయిపడ్డ రెండువేల రూపాయలను రాబట్ట మోటారును. టాంగా-గుట్టము-మూడుగేదెలు జప్పుచేయబడినవి. అంతలో నుపేక్షింపక అతడు విడుదల నందినపిమ్మట పైరుపంటలను, రెండులక్షలకిమ్మతు చేయు నాయనజమీను జప్పుచేయబడెను. ఇది కేవలము దురన్యాయమనరాదా?

ఇక డాక్టరు ఖానుసాహేబు రెండవకుమారుడగు ఉబేదుల్లాఖానుపేరిట కొంతభూమి కలదు. దానికి చెల్లింపవలసినది చాలపెద్దమొత్తము. అందు మూడువంతులు పన్ను చెల్లింపబడినది. ఇక చెల్లింపవలసినదిగా మిగిలినది మూడువంతులమాత్రమే దీనిని నెపముగా గైకొని పాతపగను సాధింప నతనిని నిర్బంధించి చెరసదా కారాగారమున నుంచిరి. ఆజైలుపరిస్థితులు వినుటకు గూడ ఏహ్యముగా నుండును. ఆజైలునండలి వివరీత పరిస్థితులనుబట్టి వానిని సహించుటకన్న పొట్టచూడ్చు కొనుట తమను నూహ అతనికి పొడగట్టెను. ఎవరికైనను నట్లే కన్నడునని చెప్పుటయు వింతకానేరదు. అతని శిక్షాకాల

మతిస్వల్పము. ఒక నెలపై పక్షముదినములు అతడు పరిస్థితులు సుగమము లగువఱకు నిరసనప్రతముచేయనిశ్చయించి యథి కాదులకు తెలుప వారు నిర్లక్ష్యము చేసిరి. అందుచే నా యువకుడు రిరి దినములు తననిరసనప్రతదీక్ష సాగింపవలసి వచ్చెను పిదప రెండుదినములలోనే యతనిని విడిచిపెట్టిరి. అతడు రెండునూనములు తండ్రికడ నొషధమును సేవించి యారోగ్యవశకు వచ్చి యటనుండి స్వగ్రామమున శేగెను ఏగుటయే తడవుగ మరల ఆర్డినెన్సుపేరిట నిర్బంధించిరి. దీనిని గమర్చించుచు నిరంకుశ ప్రభుత్వ ప్రకటనలు వెలువరింపబడి యితకు పూర్వ మారోపింపబడిన నేరములనే ఖానుసోదరుల నెత్తిపైరుద్దిరి, అయితే అచటికి అనగా దర్బారుపిలుపు నిరసించునాటి కీదోసములు అంత భయంకరములుగా గురి తింపబడలేదు. అట్లు జరిగియు డినచో ఆర్డినెన్సు ప్రతివ్యక్తి పైన నమలుజరుపుమరని వారూహించి దర్బారుపిలుపును నిరాకరించు టబ్బురముగ నెంచరు. దొరతనము వారు కుటుంబములోని ప్రముఖుల నందరను ఆర్డినెన్సుపేరిట ఖానుసోదరులను నిర్బంధించుట కవకాశము చిక్కినట్లూహించిరి.

ఆర్డినెన్సు పుట్టించి యమలుజరుపుటకు దర్బారుపిలుపు నిరసించుటే కారణముగ ప్రభుత్వము చెప్పినది. దర్బారుపిలుపును గౌరవించిపోయినచో నిర్బంధింప కందురా? అదియే సందేహము. గాంధీజీ డిసెంబరు 22 తేదీని బొంబాయివచ్చునని గృహాధికారులకు తెలిసి ఆయనను గలిసికొన ప్రయాణ మంతయు సిద్ధము చేసికొనెను. జాక్తరుఖానుసాహేబును యిం

గ్లాండులో చదువుకొనునపుడు మిత్రుడైన జవహర్‌లాల్ నెహ్రూపండితుడు అలహాబాదులో తనతోపాటు క్రిష్టమస్ పండుగదినములు గడపుటకు రమ్మని యాహ్వానింపగా నతడు యాప్రయాణమునకు తయారై ఉండెను. 25 వ తేదీ ఉదయమున గమ్యస్థానములకు పోవనుండిరి కాని 24 వ తేదీనిరాత్రి 11 గంటలకు ఆసోదరుల నిద్రపురను వేరుతావులయందు పండుగ దినములు గడుపుదురుగాని రండని నిర్బంధించి ఆటర్ బ్రజ్ కు నెట్టుకొనిపోయిరి.

ఆసమయమునకే డాక్టరుఖాను పెద్దకుమారుడు సీమ నుండి స్వదేశము చేరి ప్రావిన్షియల్ కాంగ్రెసుకమిటీకి కార్యదర్శిగా నియమింపబడెను. ఆధైర్యశాలియగు సాదుల్లా ఖానునుగూడ నిర్బంధించి తండ్రులను గొంపోవు ప్రత్యేకపు రైలులో నెక్కించిరి. అప్పటికి రెండుదినములక్రిందటనే స్వగ్రామమునకు వచ్చిన డాక్టరుఖానుసాహేబుభార్యయు, పిల్లలు మున్నగు కుటుంబమంతయు నొకరేయి గాఢనిద్రలో నుండు సమయమున పోలీసువారు యింటిసోదాకై వచ్చి వెంటనే యిల్లు కాళీచేయవలసినదని హాంగామాచేసిరి. డాక్టరు ఖానుసాహేబు రెండవకుమారుడగు ఉబేదుల్లాఖాను నప్పుడే నిర్బంధించిరి. పాపమాత డింకను పూర్తిగ శరీరారోగ్యము కోలుకొనలేదు. తండ్రులను, బిడ్డలను ఒకేసమయముననే నిర్బంధించినను వారిలో యేయిదుపురనుగాని కలిపి యొకే జైలుననుంచుట కిష్టపడక డాక్టరుఖానుసాహేబునాప్రత్యేక

రైలుబండిలోనే అలహాబాదులోని నై నీచేటసాలకును, గఘూర్ ఖానును హజరీబాగుజైలుకును, సాదుల్లాఖానును వారణాసిజైలుకును గొంపోయిరి. ఆ తాప్త ప్రజల ఆందోళన ఫలితముగ నందఱిని ఒక్కచోటికి జేర్చిరి. ఏమైన నేమి? కుటుంబమంతయు కారాగారములు దే ప్రగ్గవలసి వచ్చెను.

ఉబేదుల్లాఖాను నిరశనవ్రతమవలంబించెను. ఆ సమయమున నతడు మృత్యుగహ్వరమును చొరనున్నాడని తెలియవచ్చినను, ఆసోదరు లింఁచుంతైన చలింప లేదు ఖానుసోదరులశిష్ట గుణగణములు వర్ణనాతీతములు. వారనుపమానత్యాగధనులు, త్యాగజీవనులు, త్యాగమూర్తుల నన్నను చాలదు. ఇది కాదనువాడును లేదు. ఇట్టికష్టములనుభవించిన వ్యక్తులు ప్రేళ్ళమీద లెక్కపెట్ట గలిగినట్లుండుదురు. వీరిత్యాగదీక్షయు, శాశ్వతనిర్భయము, స్వేచ్ఛాప్రవృత్తియు వారిలనుచూయుల నందరను ప్రోత్సాహవంతులుగ జేయుటకుపకరించినది. ఏసమయమందైన వారుచార్జన్య ప్రోత్సాహకులుగగాని, చార్జన్యబోధకులుగగాని, చార్జన్యవాదులుగగాని యుండిరని తలకట్టంత ఆచోకీ లభించినను సత్తై కాల్చివేయ నూహించి సిద్ధముగానున్న యింగ్లీషు దొరతనమునకు హడలు పుట్టించినదదియే. స్వీయరాష్ట్ర ప్రజాసమూహముపై వారికున్న స్వాతంత్ర్యపు కీలకము వారనుభవించిన కష్టములలోను, చూషితత్యాగములందును అంతర్గర్భితమై యున్నది.

ఉ ప స ం హా ర ము

ఖాన్ అబ్దుల్ గఫూర్ ఖానుచిత్త మాత్మకుద్దికోసమే గడంగునది - నిన్నమొన్న జాతీయమహా భావ్యక్షుకు కాక ముందు జవహరుపంజితేడు సరిహద్దు రాష్ట్రములకు సంచార మున కేగినపుడు గఫూర్ ఖాను చేసిన యచార వినిర్మల శాంతిప్రపూరిత ప్రకటనపరంపర, చూపిన జాతీయధర్మప్రతిష్ఠ లోకమంతయు గమనించియుండెను. నెహ్రూ యాతనిసాహస చర్య ఫలితరూపమగుసుహృద్భావవైశిష్ట్య తనలననేయచటి పొలిటికల్ శాఖవారి దమననీతిసాగరము నుత్తరింప గలిగి నాడు. ఆసంచార కాలమున నతడు చేసిన యాధార్థ్యవిశ్వాస లంబగు ప్రకటనవాగ్మతము, సాహసోపేతమగు జాతీయ దృష్టియు నతని లోకోత్తరమహత్త్వమును వేనోళ్ళ జాటు చున్నవి. నిజముగా ఖానుసోదరులు ఈశ్వర సేవకులే యగుదురు. వారుసరిహద్దురాష్ట్రమునకు జీవగజ్జలు. యావద్భారత దేశమునకు పూజనీయులు! భారతమాత పూర్వసుకృతపుణ్య రాశిస్వరూపులు, ధన్యులు.

స మా స్త ము.



నా య కు ల జీ వి త ము లు

మహాత్మా గాంధీ	0	2
జవహరలాల్ నెహ్రూ	0	8
హిట్లర్ దురంతములు	0	8
సుభానుచంద్రబోస్	0	8
చిత్తరంజన్ దాసు	0	8
బాబూ రాజేంద్రప్రసాద్	0	8
అమృతపట్వర్ధన్	0	8
కాతీయనాయకులు 1 వ భాగము	1	0
డిబో 2 వ భాగము	1	0
రాజగోపాలాచారి	0	8
జై హింద్ (చక్కని పద్యములు)	0	4
మదనమోహన మాలవ్య	0	8
రవీంద్రనాథ టాగూర్	0	8
అబుల్ కలామ్ ఆజాద్	0	8
జనాబ్ జిన్నా	0	8
నెహ్రూ ఇందిరకు వ్రాసిన లేఖలు	1	0
కస్తూరిబా గాంధీ	0	8
ఆజాద్ హింద్ ఫౌజ్	1	0
జై హింద్ (వచనం)	0	8
స్వామి వివేకానంద	0	12
ఆచార్య కృపలానీ	0	8

శ్రీ సత్యనారాయణ బుక్ డిపో, రాజమండ్రి.

సా య కు ల జీ వి త ము లు

భూలాబాయి దేశాయి	0	8
నర్దార్ వల్లభాయి పటేల్	0	8
విజయలక్ష్మి పండిట్	0	8
ఖాన్ సోదరులు	0	8
అరుణా అసఫాలీ	0	8
ఛత్రపతి శివాజీ	0	12
ప్రధీసింగ్	0	8
ప్రకాశం	0	8
పట్టభి	0	8
జయప్రకాశ్ నారాయణ	0	8
సుభాస్ చంద్రబోస్ (200 పేజీలు)	1	0
పరారీ నేతాజీ	1	
సాయిబాబా జీవిత చరిత్ర	0	12
రామకృష్ణ పరమహంస	0	12
గాంధీజీ అడుగుజాడల్లో	10	0
గాంధీ చరిత్ర	2	4
నెహ్రూ చరిత్ర	2	4
మౌలానా అబాద్	1	0
ఆచార్య రంగా	5	0

వ ల యు వా రు :—

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో, రాజమండ్రి

